


L-HALLJA f'Għawdex

Nru. 843







Novembru 2002

GOZO CATHEDRAL
PUBLIC LIBRARY
DONATED BY
G. Portelli
9/05
(DATE)



GAD
113805




**L-Oratorju Don Bosco
u l-formazzjoni taż-żgħażaġħ**




Ktieb tajjeb huwa l-aqwa ħabib...








Fil-"Lumen Christi" issib kemm trid!



BAZAAR PERMANENTI BI SKONT TA' 10% FUQ KOTBA MILL-ISBAH



ghat-tfal



f' din il-ħarġa

Editorjal • 3

Il-Hajja fid-Djoċesi • 4

X'gara dan l-aħħar • 6

Tibdil fid-Direzzjoni • 8

Għawdex 300 sena ilu –

Ilma għall-Palazz tal-Gvernatur • 9

Id-Dinja ta' Ċikku l-Għawdxin • 10

L-Intervista -

L-Oratorju Don Bosco-Centru b'missjoni

unika għaż-Żgħażaġħ Għawdxin • 12

Letteratura Għawdxija • 19

ACM: Qaddis Ġdid • 20

Bookmark • 22

Mill-Knisja fid-Dinja • 23

Tifsir fuq it-tagħlim

tat-Twemmin Nisrani (12) • 24

It-Tifkira Solenni tal-Fidili Mejtin kollha

fil-Liturġija • 26

Mediterranea • 28

Il-Biedja f'Għawdex (10) • 30

Wirt Ġziritna –

Ġużeppi Grech u il-Mithna ta' Kola fix-Xagħra • 34

Madre Margerita De Brincat • 36

Int u saħħtek • 38

Għawdex Sportiv • 40

Kurzitajiet minn madwar id-dinja • 42

IL-HAJJA f'Għawdex

Imwaqqa Ġunju 1945

Harġa nru. 843

Novembru 2002

Mahruga mid-

Djoċesi ta' Għawdex

Amministrazzjoni:

Lumen Christi Media Centre

Triq Fortunato Mizzi,

Victoria - Għawdex VCT 111

Tel. 21560496/7 Fax. 21561860

e-mail: lumenchristi@vol.net.mt

homepage:

www.gozodirect.com/lumenchristi

Abbonament: Lm3 Sostentur: Lm 5

Issettjata: Lumen Christi Media Centre

Stampata: "Gozo Press" Tel.21551534

Din il-harġa nġhalqet għall-istampa
fil-15 ta' Ottubru, 2002

Il-fehmiet li jistqarru l-kittieba
m'humix neċessarjament dawk
tal-Bord Editorjali.

Ritratt tal-Qoxra:

L-Oratorju Don Bosco

(ara l-intervista f' paġni 12-17)

Sehem il-Knisja Lokali fl-Edukazzjoni ta' Wliedna

EDITORJAL

Issa li s-sena skolastika l-ġdida reġgħet qabdet ir-rankatura solita tagħha, ħsibt li jkun xieraq li naqsam magħkom xi osservazzjonijiet dwar is-sehem tal-Knisja lokali fl-edukazzjoni u l-formazzjoni ta' wliedna.

L-ewwelnett din is-sena, wiehed jrid jinnota b'certu sodisfazzjon it-twelid ta' l-ewwel skola sekondarja privata tal-bniet fil-gżira tagħna li bħas-Seminarju Minuri taq' taħt il-kappa tad-Djoċesi ta' Għawdex. Qiegħed nirreferi għall-iskola sekondarja l-ġdida tal-Konservatorju li dwarha kien ilna għal dawn l-aħħar snin nisimgħu bil-ħsieb u x-xewqa li din l-idea ssir konkreta. Illum, wara żmien ta' ppjanar u sagrificcji mhux żgħar, id-Djoċesi ta' Għawdex qegħda, permezz ta' din l-iskola, toffri alternattiva oħra u possibilità ta' għażla lill-istudenti bniet Għawdxin. Inizjattiva ta' min ifaħħarha u jalla tirnexxi u thalli l-frott mixtieq.

Is-sehem u l-impenn tal-Knisja tagħna fl-edukazzjoni u l-formazzjoni nisraniya ta' wliedna kien minn dejjem minn ta' quddiem, u dan jidher biċ-ċar fil-kontribut li qegħdin jagħtu l-iskejjel tal-Knisja mhux biss ma' l-istudenti ż-żgħar tagħna, permezz ta' l-iskejjel hekk imsejha tas-Sorijiet, imma wkoll mal-istudenti l-kbar li jkun fuq l-għatba ta' l-għażla ta' l-istat jew karriera tagħhom, l-ewwel permezz tas-Seminarju Minuri u issa permezz ta' l-iskola l-ġdida tal-bniet fil-Konservatorju ta' l-Isqof.

Dan id-Djoċesi tagħna qegħda tagħmlu, u tkompli tagħmlu għax temmen bis-ših fl-edukazzjoni u l-formazzjoni nisraniya bażika tal-ġenerazzjoni futura. L-isforz u l-impenn tad-Djoċesi f'dan il-qasam ovvjament mhux wiehed faċli, iżda dan il-Knisja tagħmlu b'fedeltà għall-missjoni tagħha ta' edukatrici u għall-principji fundamentali li temmen fihom.

Jixraq għalhekk li wiehed jitgħallem japprezza iżjed din il-ħidma, ħafna drabi siekta, tal-Knisja u jkun rikonoxxenti lejn din l-"Imghallma tal-hajja", kif kien iħobb isejhilha l-Papa Pawlu VI, għas-sehem uniku tagħha fil-formazzjoni ta' kull wiehed u waħda minna. Minn hawn insellmu lil dawk kollha li kienu jew huma nvoluti f'din it-tip ta' ħidma (għalliema, staff ... eċċ) u lil dawk il-mijiet ta' ex-alunni tas-Seminarju t'Għawdex u ta' l-iskejjel kollha tal-Knisja fid-Djoċesi li taw kontribut fundamentali u ewlieni lis-soċjetà Maltija f'kull qasam, kemm dak reliġjuż kif ukoll dak politiku, ċivili u mediku. Dan hu l-isbaħ ċertifikat!



Il-Hajja fid-Djoċesi

Seminarista Victor Said

FTUH TAS-SENA AKKADEMIKA

Fl-okkażjoni tal-ftuh tas-sena skolastika Mons Isqof kellu diversi impenji fl-iskejjel kemm ta' l-Istat kif ukoll tal-Knisja. Fl-20 ta' Settembru 2002 huwa mar fis-Centre For Further Studies fejn fid-9.00 a.m. mexxa konċelebrazzjoni flimkien mad-Direttur Spiritwali Dun Ġwann Curmi u sacerdoti oħra għall-ghalliema ta' dik l-iskola. Fl-omelija Mons. Isqof qal li kull edukatur jgħallem lil min jgħallem u jgħallem fejn jgħallem irid jikkomunika l-valuri. Dan jikkomunikahom fuq kollox bix-xhieda, l-imġieba u l-mentalita` tieghu billi jwassal tagħlim sod.


Mons Isqof wara żar l-iskola "Agius De Soldanis", l-iskola tal-bniet, fejn iltaqa' ma' l-ghalliema tar-religjon. Mons Isqof minbarra li sahaq fuq il-preparazzjoni tajba għal-lezzjonijiet, għamel kuraġġ lill-ghalliema billi heġġiġhom biex ma jaqtghux qalbhom iżda jafdaw f' Alla, għaliex xi haġa dejjem tibqa' mit-tagħlim li jinghata.

Wara l-Isqof Nikol Cauchi kellem ukoll lill-ghalliema tar-religjon tal-kumpless "Ninu Cremona". Mons Isqof semma' li mhux biżżejjed li wiehed ikun jaf tajjeb il-kontenut u jipprezentah tajjeb iżda huwa meħtieġ li wiehed ikun jaf tajjeb lill-istudenti u jagħtihom l-attenzjoni meħtieġa.

Fit-23 ta' Settembru Mons Isqof mexxa konċelebrazzjoni għall-istudenti tas-Seminarju Minuri tal-Qalb ta' Ġesù. Matul l-omelija Mons Isqof sahaq fuq l-importanza ta' l-istudju fil-hajja tal-bniedem biex dan jimxi 'l quddiem, kif ukoll li l-istudent meta jistudja jkun iwettaq ir-rieda ta' Alla.

TIFKIRA TAT-TWAQQIF TAL-LEĠJUN TA' MARIJA U TAS-SERV T'ALLA FRANK DUFF.

Nhar is-Sibt 21 ta' Settembru 2002, il-Comitium t'Ghawdex fakkar il-81 anniversarju mit-twaqqif tal-Leġjun ta' Marija. Din it-tifkira saret waqt lejl ta' talb fil-knisja ta' San Frangisk ir-Rabat. Il-funzjoni bdiet fit-8.00p.m. b'konċelebrazzjoni mmexxija mill-E.T. Mons Isqof Nikol Ġ. Cauchi. Fl-omelija tieghu Mons Isqof tkellem dwar il-proċess metikoluż tal-beatifikazzjoni ta' Frank Duff u l-importanza ta' l-apostolat tal-lajċi.



SEMINAR GĦALL-YOUTH MINISTERS

Nhar il-Hadd 22 ta' Settembru 2002 il-Kummissjoni Żagħżagh organizzat seminar ta' nofs ta' nhar għall-Youth Ministers tad-Djoċesi. Għas-seminar, li nżamm fil-Grand Hotel, Ghajnsielem, kienu preżenti madwar sittin persuna, żgħażaġh u adulti mpenjati fil-pastorali ma' l-adolexxenti u ż-żgħażaġh. Kien preżenti wkoll Mons Isqof li mexxa



konċelebrazzjoni ewkaristika. Fl-omelija hu stieden lil dawk prezenti għal aktar hidma u servizz favur l-adolezzenti u ż-żgħażaġh fid-djoċesi tagħna.

SEMINAR QABEL IS-SENA KATEKETIKA

Inżamm seminar fis-Sala ta' Santa Rita fil-Kunvent ta' Santu Wistin fir-Rabat, li ġie organizzat mill-Parroċċa tal-Qalb ta' Gesu' tal-Fontana. Dan is-seminar sar fl-okkażjoni tal-introduzzjoni tas-Sena Kateketika li bdiet fil-bidu ta' Ottubru. Mons. Isqof Nikol Ġ. Cauchi għamel ukoll żjara lil dawk li hadu sehem f'dan is-seminar.

FTUH TAL-WIRJA FL-OKKAŻJONI TA' GHELUQ IL-HAMSI SENA MILL-ORDINAZZJONI TA' MONS. ISQOF

Mons. Isqof, nhar l-24 ta' Settembru fil-11.00 a.m. inawgura l-wirja li ġiet imtelligħa f'għiehu fil-Ministeru għal Għawdex. Qabel il-ftuh Mons. Giovanni B. Gauci għamel kelmejn tal-ftuh li fiha għamilha ċara li l-wirja m'hijiex fuq il-persuna ta' Mons. Isqof imma fuq il-hamsin sena ta' hidma li saret fid-djoċesi. Prezenti għal din l-okkażjoni kien hemm Mr. Tonio Borg li kien jirrapreżenta l-Ministeru għal Għawdex, diversi saċerdoti u studenti tas-Seminarju Minuri flimkien mal-Kap ta' l-Iskola Rev. Emanuel Magro.

IL-FTUH TAS-SENA AKKADEMIKA FIS-SEMINARJU MAĠĠURI

Nhar is-Sibt 28 ta' Settembru, Mons. Isqof mexxa konċelebrazzjoni fil-Kappella tas-Seminarju Maġġuri flimkien mas-saċerdoti u l-professuri li jgħallmu fis-Seminarju. Fl-omelija tiegħu Mons. Isqof semma' l-htieġa ta' preparazzjoni adegwata għal dawk li qed ihejju ruhhom għas-saċerdożju. Semma' wkoll l-importanza tal-valur ta' l-ubbidjenza li tant huwa mehtieġ fost is-saċerdoti, b'mod partikulari dawk ta' għada.

IL-FESTA TA' SAN MIKIEL F'TA' PINU

Għal din l-okkażjoni ġiet ikkonċelebrata quddiesa mmexxija minn Mons. Isqof li għaliha kienu prezenti b'mod speċjali hafna irġiel tad-djoċesi ta' Għawdex. Mons. Isqof, fl-omelija fl-okkażjoni tal-25 Hadd ta' Matul is-Sena, tkellem dwar il-parabbola tal-missier u ż-żewġ ulied. L-Isqof semma' kif il-bniedem jista' b'rieda tajba u fehma sinciera jibdel fehmtu u joqgħod għar-rieda ta' Alla. Semma' kif mhux biżżejjed għan-nisrani li jkun mghammed, imma jrid ukoll jgħix hajja li taqbel mas-sagrament li jkun irċieva.

ID-29 TA' SETTEMBRU : JUM L-ANZJANI

Nhar id-29 ta' Settembru, festa ta' San Mikiel Arkanġlu, Mons. Isqof mexxa quddiesa fis-Santwarju tal-Madonna ta' Pinu fl-okkażjoni ta' Jum l-Anzjani, li l-Knisja tfakkar ta' kull sena bhala sinjal ta' rispett għal din il-kategorija tas-soċjeta`.

FTUH TAS-SENA SOĊJALI TA' L-AZZJONI KATTOLIKA

Mons. Isqof Nikol Ġ. Cauchi, Isqof ta' Għawdex, fetah is-Sena Soċjali ta' l-Azzjoni Kattolika b'quddiesa konċelebrata fid-Dar Ċentrali tal-Azzjoni Kattolika, Victoria. L-Isqof semma' kif irridu noqogħdu attenti mhux biss biex ma naghmlux dak li hu hażin, imma wkoll sabiex i t-tajjeb li jkollna nwettqu naghmluh kif imiss. Mons. Isqof irrefera wkoll kif Madre Tereza kienet taqdi dmirha mhux għal xi skop ta' qligh personali jew sodisfazzjoni imma għall-imhabba ta' Alla.




Kampanja "Innaddfu l-Baħar" fix-Xlendi

Nhar il-Hamis 19 ta' Settembru fil-bajja tax-Xlendi giet organizzata l-kampanja annwali *Clean up the Seas*, bis-sehem ta' diversi Maltin u Għawdxin. F'din l-okkażjoni, il-Ministru tar-Riżorsi u Infrastruttura Dr. Francis Żammit Dimech ta tagħmir lill-Ministru għal Għawdex sabiex iservi bħala l-ewwel għajna f'każ li jkun hawn xi tingiż fil-baħar u b'hekk jiġi salvagwardjat l-ambjent ta' madwarna. Il-prezentazzjoni saret lil Anthony A. Borg, assistent personali tal-Ministru Giovanna Debono, fl-assenza tagħha, minhabba li kienet barra minn Malta fuq impenji ministerjali.



Jum l-Indipendenza f'Għawdex

Nhar il-Hadd 22 ta' Settembru fi Pjazza Indipendenza, Victoria saret iċ-ċerimonja ta' dan il-jum nazzjonali. Il-Banda tal-FAM u l-Gwardja ta' l-Unur immarċjaw minn Pjazza Savina għal Pjazza Indipendenza fejn preżenti kien hemm il-Prim Ministru Dr. Fenech Adami, l-ispeaker tal-Kamra tar-Rappreżentanti Anton Tabone u l-Ministru għal Għawdex Giovanna Debono. Il-Prim Ministru spezzona gwardja ta' l-unur u wara poġġa bukkett fjuri mal-hajt, taht il-plakka commemorattiva ta' l-Indipendenza. Iċ-ċerimonja spiċċat bid-daqq ta' l-Innu Malti. Aktar tard filgħaxija, sar kuncert sinfoniku mill-Orkestra Nazzjonali b'direzzjoni ta' Mro. Michael Laus fi Pjazza Santu Wistin, Victoria.



"Simply Watercolours" - wirja artistika

Din l-esebizzjoni kienet uffiċċjalment miftuha s-Sibt 5 ta' Ottubru mill-Ministru għal Għawdex. Din il-wirja, li ttelegħet fis-sala tal-Wirjiet Pjazza San Frangisk, Victoria bejn l-5 u t-18 ta' Ottubru, kienet tikkonsisti f'xogholijiet f'dan il-medium minn George Vella, tpingijiet ta' diversi xeni tas-sbuhija tal-gżira ta' Għawdex. George Vella ha sehem f'aktar minn 35 esebizzjoni lokalment. Ix-xogholijiet tiegħu jinsabu kemm fil-gzejjer Maltin kif ukoll barra minn xtutna.



L-Ewwel Studenti fiċ-Ċentru tal-MCAST f'Għawdex



Il-Ministru għal Għawdex indirizzat l-istudenti li bdew jattendu l-ewwel sena ta' korsijiet fiċ-ċentru ta' l-MCAST fix-Xagħra Għawdex nhar l-Erbgha 9 t'Ottubru fil-lukanda Mgarr. Dan iċ-Ċentru qiegħed joffri pakkett ta' korsijiet, li qed jagħmel il-korsijiet vokazzjonali ta' dan il-kulleġg aktar aċċessibli għaż-żgħażaġh u adulti Għawdxin. Għal din is-sena, qed jiġu offruti numru ta' korsijiet li erba' minnhom qatt ma kienu offruti qabel fil-gżira tagħna. Dawn huma "MCAST Foundation Course" fl-elettronika, kors ta' tekniku fid-draughtsmanship, diploma nazzjonali fl-istudji tal-kompjuter u ċertifikat fir-retailing. Godwin Grech minn Victoria hu l-maniger ta' dan iċ-Ċentru.



Gwida bit-Taljan

Nhar il-Ġimgħa 27 ta' Settembru Joe Muscat, Segretarju tal-Gozo Tourism Association ipprezenta kopja tal-verżjoni bit-Taljan tal-Gozo Guide Book lill-Ministru għal Għawdex Giovanna Debono. L-ewwel pubblikazzjoni bl-Ingliż ta' din il-gwida mill-GTA kienet saret madwar sentejn ilu. Qed isir sforz biex ikun hawn ukoll verżjonijiet b'lingwi differenti, fosthom bil-Ġermaniż. Preżenti għal din il-prezentazzjoni kien hemm ukoll Frank Psaila, Segretarju Permanenti fil-Ministeru għal Għawdex kif ukoll membri mill-assocjazzjoni msemmija.


Referendum dwar il-proġett "Qala Creek" f'Hondoq ir-Rummien

Fir-rahall tal-Qala nhar il-Ġimgħa 13 ta' Settembru twaqqaf kumitat ta' azzjoni bl-iskop li jifli u jiehu dawk l-azzjonijiet li jidhirlu xierqa fir-rigward tal-proposta għall-proġett tal-"Qala Creek". Is-Sindku Paul Buttigieg qal lil "Il-Hajja f'Għawdex" illi l-Kunsill għażel li jinvolvi l-għaqdiet tal-Qala fid-deċizjonijiet li kien se jiehu biex isib il-mezz l-iktar effiċjenti biex isir jaf b'mod konkret u trasparenti l-opinjoni tal-poplu tal-Qala dwar dan il-proġett. "Għamilna enfasi fuq id-demokrazija fl-għażla li jagħmel il-poplu u fuq it-trasparenza tal-mod kif se tingabar l-opinjoni tar-rahall." Għalhekk ser isir referendum il-Ġimgħa, is-Sibt u l-Hadd 15, 16 u 17 ta' Novembru rigward din il-kwistjoni, fl-iskola primarja tal-Qala, fost ir-residenti Qalin biss.

TIBDIL FID-DIREZZJONI TAR-RIVISTA TAGĦNA

RADD IL-HAJR

Il-Bord Editorjali ta' "Il-Hajja f'Għawdex" jixtieq irodd ħajr lil **Dun Anton Dimech** li għal dawn l-aħħar 32 sena kien editur tar-rivista. Dun Anton Dimech gie ordnat saċerdot fil-5 t'April 1964 mill-Isqof Ġuzeppi Pace. Kien lecturer tas-soċjoloġija għal ħafna snin fis-Seminarju Maġġuri u għalliem tal-Malti fis-Seminarju Minuri. Inħatar editur tar-rivista djoċesana mill-Isqof Cauchi f'Jannar tal-1970. Tul iż-żmien li serva bħala editur tar-rivista, sar titjib u tibdil kbir kemm f'dak li hu kontenut kif ukoll fil-grafika. Tletin sena ilu, ir-rivista kienet tiġi komposta fuq iċ-ċomb f'dik li kienet l-istamperija tal-Istitut ta' San Ġuzepp, l-"Orphans Press". Dun Anton għamel mir-rivista djoċesana sors ta' komunikazzjoni ċara u oġġettiva f'dak kollu li jolqot lill-Knisja kemm lokali kif ukoll universali, kif ukoll dak kollu li jolqot lill-gżira tagħna t'Għawdex.



Meta wiehed jifli l-ħargiet l-imġhodija, speċjalment f'dawn l-aħħar tletin sena, jiltaqa' ma' ħafna materjal interessanti li jixhed għat-tibdil li sehħ fid-djoċesi kif ukoll fil-gżira tagħna t'Għawdex. Ħafna mill-materjal li ppublikat f'dawn is-snin li għaddew, illum għandu ukoll valur storiku. F'din il-ħidma Dun Anton sab il-kooperazzjoni ta' diversi kittieba, kif ukoll l-għajnuna ta' diversi seminaristi li fl-imġhoddi kienu jagħtu kontribut kbir fil-kompożizzjoni u l-gbir tal-materjal u r-rizorsi finanzjari tar-rivista. Jekk illum għandna rivista preżentabbli, kemm f'dak li hu kontenut kif ukoll f'dik li hi grafika, dan huwa kollu mertu tas-sagrifiċċi kbar u d-dedikazzjoni ta' dawk kollha li f'dawn is-snin li għaddew taw il-kontribut tagħhom. Għalhekk minn qalbna nroddu ħajr lil Dun Anton Dimech u l-kollaboraturi kollha tiegħu tul dawn l-aħħar 32 sena, u nawgurawllhom kull saħħa u gid għall-futur tagħhom.


MERĦBA!


Nifirġu u nilqgħu fostna lill-editur il-ġdid **Dun Ruben Micallef** u l-assistent editur **Dun Michael Said**.



Dun Ruben Micallef minn ta' Kerċem Għawdex, twieled nhar il-21 ta' Mejju tal-1975, gie ordnat saċerdot mill-Isqof Cauchi nhar it-23 ta' Ġunju 2000 u fis-sentejn li għaddew kien fuq studju fil-kamp tal-liturġija fl-Università ta' Sant'Anselmu f'Ruma. Fl-istess żmien kien ukoll kollaboratur pastorali fil-parroċċa tan-Natività ġewwa Ruma. Attwalment huwa ukoll vigarju parrokkjali fil-parroċċa tal-Kattidral.

Dun Michael Said min-Nadur twieled nhar it-8 ta' Jannar 1973 u gie ordnat saċerdot mill-Isqof Cauchi nhar is-27 ta' Ġunju 1998. Wara l-ordinazzjoni għamel l-istudji tiegħu fix-xjenza tal-edukazzjoni u fil-katekezi taż-żgħażaġh fl-Università Salesjana f'Ruma, u kien ukoll fl-istess żmien, vigarju parrokkjali fil-parroċċa ta' San Ugo f'Ruma. Attwalment huwa għalliem fis-Seminarju Minuri u jagħti l-kontribut tiegħu pastorali kemm fil-parroċċa tan-Nadur kif ukoll fl-Oratorju Don Bosco, Victoria.





Ghawdex 300 sena ilu



Ricerka ta'

Joseph Bezzina
©2002

Arkivju Nazzjonali Ghawdex

Pagna mill-Arkivju Nazzjonali -109

ILMA GHALL-PALAZZ TAL-GVERNATUR

Id-dokument numru mija u disgha li qeghdin nipublikaw f'din is-sensiela ta' pagni mill-Arkivju Nazzjonali ta' Ghawdex hu dwar hlas li sar ghat-trasport ta' ilma ghal giebja fil-palazz tal-Gvernatur matul Ottubru 1702, tliet mit sena ilu. Il-hlas jinsab registrat fid-disa' volum ta' l-Acta ta' l-Universitas ta' Ghawdex, l-enti amministrativa tal-gzira fi zmien il-Kavallieri ta' San Gwann (1530-1798), manetta (1702-1703), folju 39r (NAG, UG, Acta, 9/1702-1703, f. 39r).

Din li gejja hi t-traskrizzjoni ta' dan il-hlas:

Per ottanta tre viaggi d'acqua che han portato diversi bordunari dalla Fontana Grande nella cisterna della casa Governatoriale scudi tre, tari cinque, e grani dieci, li 18 ottobre 1702.

Dan id-dokument jaghtina hjiel li tliet sena ilu Malta u Ghawdex kienu ghaddejnin minn zmien ta' nixfa l-istess bhalma

ghaddew minnhom il-gzejjer fix-xitwa 2001/2002.

Il-Cittadella hi mqa'cata wisq fil-gholi biex taghmilha possibli li jkun hemm vini ta' l-ilma li jimlew il-bjar direttament mill-fessuri fil-blatt ta' taht. Il-mili tal-bjar u l-gwiebi fic-Cittadella kien jiddependu ghal kollox mix-xita. Jekk tkun sena milwiema, il-bjar kienu jservu wkoll sas-sajf, jekk tkun sena xotta, mas-sajf kien jinxef kollox qoxqox. Kienet tinholoq problema kbira.

Wara s-sajf 1702, anki l-giebja fil-palazz tal-Gvernatur nixfet ghal kollox. Jidher li kienet verament sena xotta. Dak iz-zmien il-Gvernatur ta' Ghawdex kien Fra Aloysio Dautesar li dam imexxi sa nofs is-sena 1702. Jigifieri, ghal xi zmien, il-palazz kien vojtt u l-giebja xorta wahda nixfet.

Iktar tard dik is-sena l-Granmastru hatar bhala Gvernatur lill-Kavallier Carlo Felice la Zappeda. Kien aktarx f'din l-okkazjoni li l-Universitas iddecidiet li timlielu l-giebja

tal-palazz b'ilma li ngarr apposta mill-Ghajj il-Kbira.

Il-giebja fil-palazz tal-Gvernatur jidher li kienet kbira mhux hazin. Diversi burdnara b'garar fuq il-karettuni migbuda mill-hmir jew mill-bghula ghamlu tlieta u tmenin vjagg mill-Ghajj il-Kbira sac-Cittadella. L-ispiza telghet b'kollox tliet skuti, hamest irbigi, u ghaxar habbiet. Dan ifisser li kull burdnar ghal kull vjagg li ghamel ha precizament ghaxar habbiet. Jigu kemm kemm iktar minn tliet millezmi.

In-nies kienet biezla hafna u kienu jaghmlu kollox biex jaqilghu xi haga fuq ir-rih. Riedu jinzlu bil-hmar jew bil-baghal sal-Ghajj il-Kbira; jimlew il-garar bl-ilma; iqandluhom minn gol-ghajn ghal fuq il-karettuni; jitolghu bihom it-telgha wieqfa sac-Cittadella; u jqandluhom mill-gdid minn fuq il-karettun ghall-giebja tal-palazz li kien fil-wesgha ta' quddiem il-Knisja Matrici. Kollox ghal ghaxar habbiet; jigifieri tliet millezmi ta' lira Maltija jew mat-tmien millezmi ta' Ewro.

*Per ottanta tre viaggi d'acqua, che han
portato diversi bordunari dalla fontana
grande nella gisemma della casa Gub.
scudi tre tari cinque e grani dieci. L.
18. 10. 1702.*



Trasport ta' emergenza

Qabel xejn nixtieq ghan-nom ta' l-ghawdxin huti nifrah lill-Assoċjazzjoni Ghawdxija tat-Turizmu u l-Gozo Channel talli, b'kooperazzjoni bejniethom, ġie introdott is-servizz ta' garr ta' passigġieri bil-lejl matul ix-xitwa. Dan is-servizz ġdid hu maħsub għal dawk it-turisti u oħrajn li jaslu Malta tard bil-lejl u li jkunu jridu jmorru Ghawdex, jew li jkunu ser ihallu Ghawdex kmieni filghodu qabel ma jibda s-servizz normali tal-vapur. Grazi mill-ġdid.

Madanakollu, servizz iehor importanti ta' emergenza s'issa għadu ma ssemma xejn. Dan hu s-servizz bil-helicopter għal u mill-isptar il-ġdid 'Mater Dei'. Giet ippubblikata lista ta' hafna u hafna servizzi u faċilitajiet li ser jinkludi dan l-isptar. Biżżejjed insemmu li se jkun fiħ 54 dipartiment, 1.4 kilometri ta' kuriduri, 47 lift, 24 teatru operatorju, kappella, hwienet, ristoranti etc. etc.

Nisperaw li f'dan l-isptar il-ġdid ikun hemm ukoll heliport żgħir jew għall-inqas landing pad biex ikun hemm servizz ta' helicopter bejn l-isptar ta' Ghawdex u l-isptar 'Mater Dei'. Nisperaw li f'lista oħra li tiġi ppubblikata, dan is-servizz ikun inkluz.

Il-Gwidi tat-Turisti

L-ahbar li għalliem ta' l-iskola ġie immultat Lm500 għax waqt harga kulturali mal-istudenti tiegħu spjega xi fatti ta' l-istorja ta' Malta, għamlet eku kbir fil-media kollha ta' Malta. Naturalment, la l-Qorti ikkundannat lill-għalliem, kien hemm ksur tal-liġi, liema liġi harget mill-opinjoni pubblika, hi tabilhaqq assurda!

Pero', l-Awtorita' tat-Turizmu għandha wisq aktar x'tara f'dak li għandu x'jaqsam mall-gwidi tat-turisti. Fil-gazzetta 'Il-Gens' ta' ftit snin ilu konna qrajna dan li ġej: "Xi gwidi tat-turisti qed jaqilghu ma' l-Lm1000 fix-xahar mill-kommissjonijiet fuq bejgħ ta' oġġetti... hafna gwidi jiehdu turisti biss f'dawk il-hwienet li jagħtuhom commission... Xi commissions jkunu bejn 20% u l-25% fuq il-prezz ta' l-oġġett mibjugħ..." Naturalment din iż-żieda tkun riflessa fil-prezz li jintalab lit-turist. Din il-haġa tghin biex ikollna aktar turizmu lejn Malta?

Il-gwidi tat-turisti mhux qed imutu bil-guħ. "Barra mill-paga ta' xi Lm15 kull jum min għand l-aġenti, huma jergħu jaqilghu mit-tips li ġie li jlahhqu Lm 10 jew iżjed. U dawn trid tqis li hafna minnhom huma part timers, jiġifieri għandhom xi impjieg iehor", hekk komplejna naqraw fi 'Il-Gens'. Dan għandha tara wkoll l-Awtorita' tat-Turizmu, mhux biss jekk xi teacher dahalx fl-għalqa tal-gwidi!

Kemm ser idumu jwebbsu rashom?

Ma jistgħux jifmhu xi kaċċaturi ta' Malta u Ghawdex kemm hsara qed jagħmlu lit-turizmu minhabba l-isport qattiel tagħhom! Kwazi kuljum wiehed għandu jsib xi korrispondenza, miktuba minn turisti u viżitaturi li jkunu fil-gzejjer tagħna, jilmentaw bid-dwejjaq f'qalbhom kontra l-qtil indiskriminat ta' tajr u għasafar minn hafna kaċċaturi Maltin. F'dawn l-ittri dejjem iwissuna li b'din il-kaċċa Malta qed titef it-turisti.

Il-propaganda hażina kontra Malta minhabba eċċessi ta' xi kaċċaturi qed tidher mhux biss fil-magazines u ġurnali ta' barra, imma saħansitra anke fuq l-internet! Biżżejjed wiehed jittajpja Malta hunting fuq <http://www.google.co.uk> u jara paġni shah ta' propaganda hażina fir-rigward tat-turizmu Malti.

Meta jsir stħarriġ ta' Opinjoni Pubblika

Tabilhaqq li l-Maltin u l-Għawdxin huma poplu wiehed, gens wiehed, u meta niġu biex nimlew xi formuli bil-'generalita' personali, kulhadd jikteb il-kelma MALTI. Imma hija haġa ċerta, li ahna l-ghawdxin, minhabba ċerti sitwazzjonijiet partikulari li fihom ahna nġixu, sitwazzjonijiet differenti minn dawk f'Malta, hija haġa mill-aktar possibbli li jkun hemm differenza fl-opinjoni u l-valuri bejn il-popolazzjoni taż-żewġ gzejjer.

Nieħdu per eżempju ċerti differenzi: f'Ghawdex hawn persentaġġ akbar ta' anzjani milli hemm f'Malta; għandna inqas kuntatti ma' barranin, inqas diversita' f'dak li hu xogħol, iktar reliġjożita' popolari, m'għandniex Paceville, etc. Għaldaqstant tkun haġa aktar sewwa u eżatta u naturalment aktar interessanti li meta jsiru surveys ta' l-opinjoni pubblika, ir-rizultat ma johroġx bhala figura globali għaž-żewġ gzejjer flimkien, imma Ghawdex ikollu l-figuri tiegħu separati. Hekk mhux biss inkunu nistgħu naraw id-differenza imma wkoll għaliex hemm id-differenza!

Iċ-Ċentru Għawdexi ta' l-Universit` għalaq 10 snin.

Din is-sena iċ-Ċentru Għawdexi ta' l-Universit` ifakkar l-għaxar anniversarju mit-twaqqif tiegħu. Fl-ahhar gimgha ta' Awissu kien organizzat kuncert ta' mużika klassika bhala kommemorazzjoni. Qabel l-E.T. l-Isqof Nikol Cauchi iċċelebra quddiesa ta' radd il-hajr. L-Għawdxin għandhom ikunu wisq obbligati għal dawk li thabtu biex dan



iċ-ċentru minn holma jsir realta`. Għedt 'holma'. għax l-ideja li l-Għawdxin ikollna universit` għat-tagħlim terzjarju kienet ilha li nibtet f'Għawdex. Niftakar li daqs 40 sena ilu, żewġ personaġġi illustri Għawdxin; Dr Anton Tabone, li jiġi missier l-Onor. Anton Tabone, l-ispeaker preżenti tal-Parlament, kif ukoll il-Prof. Ġuże` Aquilina, li kien viċi rettur ta' l-Universit` fis-snin sittin kienu thabtu hafna biex din il-fergha ta' l-Universit` tinfetah. Kienu jitkellmu hafna fuq "University of the Air". Dan il-hsieb tagħhom siewi ma rnexxiex. Kellu jkun l-Onor. Anton Tabone, Ministru għal Għawdex ta' dak iż-żmien biex, kif għedna, il-holma ssir realta`. S'issa saru bosta u bosta korsijiet ta' tagħlim terzjarju u diġa ggradwaw numru mhux hażin ta' studenti. Nixtieq insemmi wkoll lil Prof. Briguglio li jiehu hsieb dan iċ-Ċentru u mitfugh b'ruhu u ġismu biex dan iċ-ċentru jkompli jizviluppa. Nisperaw li fil-futur qarib, f'dan iċ-ċentru jiġi nstallat l-apparat li qed jissemma, l-apparat li jintuża għat-teleconferencing

Ritmu ġdid fl-Edukazzjoni f'Għawdex

Nistghu nġidha bla ma niżbaljaw, li din is-sena skolastika ser tkun 'tappa' oħra ta' avanz fl-edukazzjoni fil-gżira tagħna. Qabel kollox insemmu l-introduzzjoni tal-MCAST f'Għawdex. F'din l-istituzzjoni l-ġdida ser ikun hemm tmien korsijiet magħżulin apposta li l-aktar jibbenefikaw lill-istudenti Għawdxin.

Din is-sena, il-biċċa l-kbira tal-500 studenti għawdxin li reġghu bdew l-iskola f'Settembru u Ottubru li għadda, sabu ambjent ġdid jilqagħhom. Numru mhux hażin ta' skejjel ġew ristrutturati matul is-sajf li għadda. Saru xogħlijiet permezz ta' tenders fil-kumpless "Ninu Cremona", fl-iskejjel ta' Gh'sielem u f'Ta' Kerċem, kif ukoll fil-bini fejn issa hemm l-MCAST fix-Xagħra. Haddiema tal-Maintenance Unit ta' l-Uffiċċju ta' l-Edukazzjoni għamlu xogħol fil-kumpless "Agius de Soldanis" u f'Ta' Sannat. Haddiema tas-CMU għamlu xogħol fl-iskola tan-Nadur u tal-Victoria. Sar ukoll xogħol infrastrutturali fl-iskejjel tax-Xewkija, tal-Qala u ta' l-Għarb. L-iskola ta' l-arti f'Gh'sielem, kif ukoll ta' San Lawrenz kellhom 'face lift' meħtieġ. Biex saru dawn ix-xogħlijiet kollha l-Gvern nefaq is-somma ta' madwar Lm800,000.

Nispicċa billi nsemmi li xi skejjel sekondarji f'Għawdex (fosthom is-Seminarju ta' l-Isqof), din is-sena qed jibbenefikaw minn għalliema barranin tal-lingwi, proġetti iffinanzjati mill-programm Comenius.

Ritratt... b'mistoqsija!



Meta ser titranġa din il-"blind corner" tant perikoluża li hemm fi Triq il-Kuncizzjoni fil-Qala? Ilha tistenna żmien żemzem..!

BOGLAUTO LTD

- Spare Parts
- Batteries
- Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073

**SWEET SENSATIONS
CONFECTIONERY**



For Cakes, Gateau,
Pastries & Confectionery




Jesmond & Maryanne Borg

55, St. Joseph Sqr.,
Qala, Gozo.

Tel: 565663
Home: 552277

L-INTERVISTA



L-ORATORJU DON BOSCO

Ċentru b'missjoni unika għaż-Żgħażaġh Għawdxin

*Dun Eddie Zammit jintervista lid-Direttur
Dun Louis Bezzina.*


Meta beda l-Oratorju u f'liema kuntest soċjali beda? U min kienu l-promoturi ta' dan il-proġett?

Fl-ewwel kwart tas-seklu għoxrin, it-tfal u ż-żgħażaġh t'Għawdex kienu jiġġerrew hafjin fit-toroq, bla rażan u bla edukazzjoni, la soċjali u lanqas reliġjużi. Fl-istess żmien kien jgħix Dun Pawl Micallef, qassis Rabti, li kien ġa wera mhabba kbira lejn Don Bosco u kien dejjem jgħid x'barka kien ikollu Għawdex jekk is-sistema ta' edukazzjoni tiegħu tidhol f'artna. Hafna kienu l-ġenituri li kienu jitolbuh isib post fejn jiġbor lit-tfal u liż-żgħażaġh u din kienet ix-xewqa tiegħu ukoll.

F'Novembru ta' l-1933, l-Arċipriet ta' San Ġorġ, Mons. Alfons Maria Hili ried isahhah it-tagħlim tad-duttrina u halla kollox f'idejn Dun Ġużepp Spiteri, qassis min-Naxxar, li kien ilu snin jahdem f'Għawdex. U dan irnexxielu jorganizzaha tajjeb. Imma billi hassu qed jgħejja talab lil Dun Pawl Micallef biex ighinu. Dan mill-ewwel qal 'iva' bil-ferh. U bil-hidma tiegħu flimkien ma' Dun Ġużepp Spiteri, l-ghadd tat-tfal u ż-żgħażaġh kiber mhux hażin. U minhabba l-ispejjeż Dun Ġużepp talab lil Mons. Mikiel Gonzi, dakinhar isqof t'Għawdex, biex jagħmel gabra fil-gimgha mill-Knisja ta' San Ġorġ. U hekk baqa' jsir b'mod regolari.

L-1 t'April 1934 ra l-ftuh ta' l-ewwel Oratorju Don Bosco fi Triq Karità, u għalkemm ma ġewx fih s-Salesjani, l-ispirtu ta' Don Bosco kien hemmhekk, għaliex Dun Alwigi Mizzi, Salesjan mill-Għarb, kien jikteb ittri twal lil Dun Pawl Micallef fejn kien ighidlu kif għandu jmexxi fuq is-sistema ta' Don Bosco. Tant ha fama dan l-Oratorju li Don Salvatore Scaravaglieri, id-Direttur ta' l-Oratorju Salesjan f' Tas-Sliema, ġie Għawdex u hegġeġ hafna lil Dun Pawl biex ikompli fuq din il-linja. U l-ġenituri li kellhom it-tfal tagħhom jiffrekwentaw l-Oratorju għarfu l-htieġa tal-hidma ta' Dun Pawl.

Kiber l-ghadd tat-tfal u ż-żgħażaġh u kibret il-htieġa ta' dar akbar li nstabet fi Triq Mons Giuseppe Farrugia. Hemmhekk saret kappella, żewġ kmamar infethu f'sala teatrali, bdew juru l-films (*silent*) u permezz ta' l-Għaqda Drammatika Don Bosco, li għadha



hajja sal-lum, bdew jittellghu drammi għad-divertiment tat-tfal u ż-żgħażaġh u tal-pubbliku in ġenerali. L-Oratorju Don Bosco qajjem furur f'kuntest soċjali nieqes minn kull attività kulturali.

Dun Pawl Micallef, biex iżid id-devozzjoni lejn Don Bosco, hallas statwa ta' Don Bosco minn butu u hadimha għand l-istatwarju magħruf Għawdxi, Wistin Camilleri, l-istess statwa li għadha tohroġ proċessjonalment mill-Oratorju Don Bosco fi żmienna.

Fl-20 ta' Lulju 1936 Dun Alwiġ Mizzi ġie Għawdex u għamel tahdita bil-wiri ta' 'slides' fuq il-hidma Salesjana fid-dinja, u tefa l-lixka biex f'Għawdex jiġu s-Salesjani. Tkellem fit-tul ma' Dun Pawl Micallef biex il-holma tagħhom it-tnejn ta' 20 sena qabel, meta kienu għadhom fis-seminarju, issehħ.

F'Mejju ta' 1-1940 Dun Pawl kellu jsib dar oħra għax id-dar li kien qed juża bhala Oratorju nbieghet mis-sid, imma d-dar li sab f'Misraħ Santu Wistin kienet iżgħar, u titlo l-ispejjeż biex tirrangħaha għax kienet dar antika. Għalhekk aktar thegġeġ biex jibda jahseb għal binja kbira biżżejjed biex tilqa' hafna tfal u żgħażaġh, u jkun jista' jgħib is-Salesjani fiha. Thabat, għabar flus, għamel lotteriji, sakemm dehrlu li kellu flus biżżejjed biex jibda. U billi dejjem kien jara quddiemu l-isparju taċ-Ċimiterju Medjevali holom li jibnih hemmhekk dan l-Oratorju.

Meta fl-1944 lahaq isqof t'Għawdex Mons Ġuzeppi Pace, Dun Pawl Micallef ha r-ruh, għax kien jaf kemm kellu għal qalbu l-hidma mat-tfal u ż-żgħażaġh li kienet qegħda ssir, u wara hafna tahbit u diskussjonijiet, f'Mejju ta' 1-1946 l-isqof Pace qallhom il-famuża espressjoni "Morru u ibdew".

L-ewwel ġebba tqiegħdet fit-12 ta' Diċembru, 1946 u tberket mill-Isqof Ġuzeppi Pace u fit-8 ta' Ottubru, 1949 l-istess isqof fetah ufficċjalment l-Oratorju.


X'kienu l-għanijiet li riedu jintlaħqu b'dan il-proġett?

Għalkemm nistgħu nġid li l-għanijiet kienu hafna, imma għan prinċipali kien li jiġbru lit-tfal u liż-żgħażaġh u prinċipalment tingħatalhom edukazzjoni reliġjuża. Imma billi Dun Pawl Micallef u miegħu Dun Alwiġ Mizzi, Salesjan, kienu mdawlin mis-sistema preventiv ta' Don Bosco, dan l-għan ta' edukazzjoni u formazzjoni reliġjuża kien jinkorpora miegħu l-formazzjoni kulturali u sportiva tat-tfal u ż-żgħażaġh. Ir-raġuni hija sempliċi: it-tfal u ż-żgħażaġh għandhom enerġija x'jahlu u jekk ma tikkanalizzalhomx din l-enerġija, imorru jahluha f'dak li hu hażin jew żbaljat. Hekk, biex tingħatalhom formazzjoni reliġjuża u dejjem taht għajnejk, trid torganizzalhom attivitajiet kontinwi biex iżzommhom 'il bogħod mill-għażż u waqt li qed jiddevertu u jiffurmaw ruħhom kulturalment, huma jkunu wkoll qegħdin jiffurmaw ruħhom kristjanament.

X'hidma wettaq l-Oratorju fil-formazzjoni taż-żgħażaġh Għawdxiin?

Prinċipalment il-formazzjoni li wettaq l-Oratorju kienet formazzjoni nisranija. It-tagħlim regolari tad-duttrina, it-talb fil-kappella u ċ-ċelebrazzjonijiet reliġjużi li kienu jsiru f'dan l-Oratorju għenew biex jiffurmaw karattru nisrani f'dawk kollha li kellhom ix-xorti jiltaqgħu ma' Dun Pawl, mas-Salesjani, u mas-sistema preventiv ta' Don Bosco.

F'dan l-Oratorju kien hawn u għad hawn hidma sportiva, u fl-imghoddi t-tim tal-futbol kien tim fenomenali li għal hafna snin kien dejjem rebah hu. Kienu żgħażaġh dixxiplinati u kienu jilagħbu b'edukazzjoni shiħa. Id-dixxiplina sportiva f'dawn iż-żgħażaġh halliet ir-rizultat tagħha f'missirijiet serji li rabbew familji serji.





Fi hdan l-Oratorju tnisslet u kibret l-Ghaqda Drammatika Don Bosco li tat wirjiet kbar li ghoġbu u ghallmu lill-Ghawdxin kollha, ghax ghal kull drammi li kien isir kien jiġi Ghawdex, u nafu li ghad-drammi tal-Passjoni kienu jiġu mqar minn Malta. L-Oratorju kien benniena ta' kultura u lil dawk it-tfal u żgħażaġh li telghu fuq il-palk tiegħu rabbielhom fiduċja fihom infushom. Ilkoll nafu illum li t-tagħlim u l-prattika tad-drama tohroġ mill-individwu kwalitajiet sbieħ li jibqgħu miegħu ghomru kollu.

Qabel xejn semmejna t-tagħlim tad-duttrina, u dan it-tagħlim ma kienx isir biss mill-qassisin tar-Rabat, imma wkoll minn żgħażaġh li mhux biss kienu kapaċi jgħallmu, imma kienu kapaċi jzommu d-dixxiplina u fuq kollox jagħtu eżempju tajjeb. Dan nistà nġhidu b'ferh, ghax jiena hadt l-edukazzjoni reliġjuża tiegħi fl-Oratorju Don Bosco u l-katekisti li għallmuni kollha kienu żgħażaġh ta' l-Oratorju, li illum huma rġiel, kapijiet ta' familji nsara u eżemplari. Iltqajt ma' whud minnhom meta sifirt kemm l-Awstralja u kemm l-Amerika u tistagħġeb kemm il-kappillani jiftahru bihom ghax huma kattołci li baqgħu jahdmu fil-Knisja u huma ta' eżempju għal haddiehor.





Hemm aktar x'tghid imma biżżejjed nghidu li l-formazzjoni li t-fal u ż-żghażaġħ hadu mill-Oratorju ghamlithom ċittadini onesti u nsara ta' kalibru.

X'kien is-sehem li ta l-Oratorju fil-qasam kulturali Għawdexi?

Bhalma ġa rreferejtlek il-palk kien wisq għażiż kemm għal Don Bosco, kemm għal Dun Pawl u kemm għas-Salesjani. U fuq il-palk ta' l-Oratorju Don Bosco telghu drammi kbar. Barra minn hekk kien fuq il-palk ta' l-Oratorju li bdew jiġu preżentati drammi *stil modern* għal dak iż-żmien fejn inqatgħet il-melodrama u s-sentimenti esaġerati u tintwera l-hajja kif tassew hi. Kienu jsiru drammi reliġjużi kbar, oħrajn storiċi, u oħrajn b'taġħlim soċjali. Niftakar id-'*Drama Forums*' għaż-żghażaġħ Għawdexin kollha, fejn is-sala u l-gallerija kienu jkunu mimlijin daqs bajda u ż-żghażaġħ jesprimu ruhhom liberament. U ma naqsux ukoll operetti li ferrħu lil kull min ġie jarahom.

Hafna 'Song Festivals' ġew organizzati f'dan l-Oratorju u bosta mit-talenti mużikali li għandna llum, ismijiet renomati, jafu l-bidu tagħhom fil-famuża SSS – Serata Soċjali Salesjana, u li wara li telqu s-Salesjani bdiet tissejjah: *Sabato Sera Show*. Hawn hafna nies li jafu l-iżvilupp kulturali tagħhom lill-Oratorju. *Jalla jibqgħu rikonoxxenti!*

Sehem haj fil-kultura Għawdexija kien ukoll il-fatt li l-Oratorju kkontribwixxa hafna għall-Karnival, b'makjetti, ċajt, u xeni li kienu jdahħku lin-nies kollha li kienu jingabru fit-Tokk, illum Pjazza Indipendenza. Dan beda fl-1966 meta l-Oratorju kien qiegħed taht it-tmexxija tad-Djoċesi għax is-Salesjani kienu telqu minn Għawdex.

Kien fl-Oratorju li sar l-ewwel '*musical*' bl-isem ta' 'Ġwanninu', u l-ewwel '*Rock Opera*' Pawlu 2000, u għandi l-unur nghid li sal-lum l-Oratorju qed ikun pijunier f'hafna attivitajiet kulturali oħra, għax fejn ma norganizzawx ahna, nifthu l-bibien berah għal min irid jorganizza. U għall-ġejjieni hemm maħsub li għall-ewwel darba f'Għawdex jitolgħu '*musicals*' '*live*' mhux '*playback*'. Nghidu wkoll li kien l-ewwel darba, is-sena li għaddiet, li fuq il-palk ta' l-Oratorju ttellgħu żewġ '*shows*' ta' żfin kontemporanju minn tfal u minn żghażaġħ.


F'dan l-Oratorju wkoll ha spinta 'l quddiem il-wiri tal-*films*, u billi l-Oratorju hu post reliġjuż, il-*films* li ntwerew kienu u għadhom *films* tajbin f'kull sens tal-kelma. Dawn il-*films* fetħu għall-Għawdexin orizzonti godda, dinjiet godda, realtajiet godda, u b'hekk il-poplu Għawdexi ma baqax b'mentalità insulari.

Min mexxa l-Oratorju Don Bosco fis-snin l-imghoddija u min qed imexxi llum dejjem għandna f'mohħna li l-Oratorju jkun il-benniena mhux biss tar-reliġjon imma wkoll tal-kultura, għax il-kultura lill-bniedem tghollih 'il fuq u tiftaħlu mohħu, qalbu u ruħu għas-sbuhija, għat-tjubija, u naturalment għall-aċċettazzjoni t'Alla f'hajtu, għax il-bniedem ta' kultura hu bniedem li ma jistax jiċhad lill-Awtur tas-sbuhija.

X'ħidma qed titwettaq illum?

Qabel xejn nixtieq nagħmel stqarrija li forsi ma tantx tintogħgħob minn kulhadd, u nixtieq nghid ukoll li b'li ha nghid ma nixtieq nitfa' dell iswed fuq hadd.

Meta qassis jinhatar Direttur fl-Oratorju Don Bosco, irid jibni fuq dawk li għamlu ta' qablu, naturalment ikompli fejn hallew u kultant ibiddel ir-rotta, għaliex kulhadd għandu l-istil tiegħu. Kien hemm żmien, mhux



fil-bogħod wisq, meta t-fal u ż-żgħażaġh Għawdxin, anzi nista' ngħid is-soċjetà Għawdxija nsiet lil Alla u holqot l-alla msemmi **divertiment** u **xalar**. Kien diffiċli għal min kien Direttur fl-Oratorju li jwettaq dak li kien jixtieq iwettaq. U għalhekk, għal xi żmien hafna hidma fl-Oratorju jew kienet mejta jew moribonda. Min kien ikun Direttur kien ikollu jikkompeti ma' Kazini tal-Baned u tal-Politika, Klabbijiet tal-futbol, skejjel ta' fl-ghaxija għat-tfal, bħalma huma l-iskola tal-mużika, tad-drama u ta' l-arti żdied l-għadd ta' żgħażaġh li marru u għadhom imorru l-Università, u kultant bħala Direttur tahsel taqta' qalbek mnejn ha tinda.

Jien dhalt f'ambjent bħal dan. Imma nizzihajr lil Alla li bl-ghajjnuna ta' rġiel miżżewġa u rġiel adulti li kien hemm fl-Oratorju, bil-mod il-mod bdejna nagħtuh il-hajja. Illum nistgħu ngħidu li l-Oratorju, għall-grazzja t'Alla, għadu haj u qegħdin nagħmlu hilitna biex dak li kien tajjeb inżommuh.

Bi pjaċir ngħid illi fil-kappella l-hidma reliġjuża miexja 'l quddiem; il-funzjonijiet isiru kollha u għall-quddies tal-Hdud u l-Festi, għaċ-ċelebrazzjonijiet tal-Milied u ta' l-Għid u għall-Festi ta' Don Bosco u ta' Marija Awżiljatriċi l-attendenza hija tajba hafna, u min jiġi hu mghejjun biex jiehu sehem, bl-istampar ta' bullettin regolari li illum jinsab fir-raba' sena tiegħu.

It-tim tal-futbol tagħna l-*Oratory Youths* għadu tim tajjeb u bosta timijiet Għawdxin għandhom plejers magħhom li tharrġu ma' l-*Oratory Youths*. Is-sena l-oħra, għall-ewwel darba fi tmien snin konna fl-ewwel diviżjoni.

L-istess tim ta' l-*Oratory Youths* għandu wkoll in-*Nursery* li ilha teżisti mill-1988 u kellha bosta nżul u tlajja, imma għal dawn l-aħhar tliet snin ġiet organizzata aħjar u llum thaddan aktar minn 70 tifel mir-Rabat u wkoll minn partijiet oħra ta' Għawdex. Lil dawn it-tfal minbarra t-taħriġ fid-dixxiplina tal-futbol, tingħatalhom formazzjoni spiritwali għaliex dejjem għandhom mument ta' talb u tagħlim fil-kappella. Nixtieq hawnhekk nemfazizza kemm hi importanti n-*Nursery* għall-Oratorju. Jekk l-Oratorju mhux ha jkollu f'idejh il-formazzjoni ta' tfal għall-gejjieni, l-Oratorju jista' jagħlaq. U nitlob lil dawk li għandhom f'idejhom il-kura ta' l-erwieh fir-Rabat biex jifirhu li qed niġbru t-tfal u mhux jgħidulna biex nieqfu jew inqassrullhom il-hin li jkun magħna. Meta qed tiffirma t-tfal f'dixxiplina sportiva u f'formazzjoni reliġjuża, inti qed tiffirma kolonni għall-ġid tal-parroċċa.

Il-palk huwa haj daqs qatt qabel. Għalkemm mhux kollox jittella' mill-Oratorjani, imma l-Oratorju qed ikun 'venue' ta' arti drammatika, ta' 'musicals' u operetti li jqajmu l-kultura ta' pajjiżna u jiġbdu aktar żgħażaġh lejn dan il-post, żgħażaġh li għandhom mnejn għada pitgħada jibdeu jiffrekwentaw dan il-post biex jibdeu jieħdu l-formazzjoni tagħhom. Fil-fatt, issir laqgħa fil-ġimgha għaž-żgħażaġh u l-ewwel grupp li beda jiltaqa' proprju beda minn żgħażaġh li hadu sehem fi 'musical' mhux imtella' minna. Veru li għad baqa' xi jsir, u mhux ftit, imma nemmen li bl-ghajjnuna ta' Don Bosco u ta' Marija, Omm u Għajjnuna ta' l-Insara, meta tkun ir-rieda t'Alla, dawn il-laqgħat jissahhu u l-ġid jibda johroġ.

U ma nixtieqx ma nsemmix iċ-Ċinefamilja, fejn għadna nuru films li jghoddu għall-familja kollha, kull nhar ta' Hadd.

Laqgħa importanti li ssir kull hmistax, is-Sibt filghaxija, hija laqgħa tal-koppji miżżewġa, fejn il-koppji li jiġu jimmeditaw flimkien u jitolbu flimkien, u jieħdu formazzjoni kattolika.

U naturalment, fl-Oratorju, li ismu mieghu hu post tat-talb, issir ukoll laqgħa ta' talb darba fil-gimgha għal kull min ikun jista' mill-membri ta' l-Oratorju fejn nimmmeditaw flimkien il-Vangelu tal-Hadd li jkun imiss.

Kif tħares lejn il-missjoni ta' l-Oratorju fi zminijietna?

Nixtieq nibda billi ngħid li l-Oratorju, aktar ma jghaddi ż-żmien aktar ha jkun hawn bżonnu. Fl-Italja, wara d-dizastru fost iż-żgħażaġh fejn għal snin dawn thallew iġixu f'liberta' shiha bla kontroll ta' hadd, qed jinhass il-bżonn ta' l-Oratorji tant li l-Gvern Taljan għadu kemm ha deċiżjoni li jgħinhom finanzjarjament u b'esperti fil-formazzjoni tat-tfal u ż-żgħażaġh għax l-Oratorji huma bżonnjużi.

F'Ghawdex, għalkemm għadna ma wasalnix għat-tarbit fost iż-żgħażaġh li waslu fih pajjiżi oħra, xorta jibqa' jeżisti l-bżonn ta' l-Oratorju. U l-missjoni ta' dan l-Oratorju fi zminijietna hija waħda: li jagħmel minn kollox biex ibieghed lit-tfal u liż-żgħażaġh minn halq il-lupu bl-attivitajiet sportivi, kulturali u religjużi li johloq għalihom. La hi missjoni hafifa u lanqas ma hi missjoni li ssir bla għajjnuna finanzjarja u jlen jidhirli li d-Direttur ma għandux ikun '*financial wizard*' li jara mnejn ha jgħib flus għall-attivitajiet li jsiru b'risq it-tfal u ż-żgħażaġh, għax isib li ma jibqagħlux la enerġija u lanqas hin biex jahseb x'ser jagħmel u jorganizza. Għal dan għandha taħseb id-Djoċesi, biex id-Direttur u kulmin jahdem mieghu jkun hsiebu f'dik li tissejjah Formazzjoni.


Missjoni importanti ta' l-Oratorju hi l-formazzjoni tal-ġenituri fejn jintwerew lilhom il-valuri nsara, u b'hekk jagħrfu li wliedhom mhumiex jahlu l-hin meta jkunu fl-Oratorju, imma jkunu qed jiffurmaw ruhhom.

X'messaġġ tixtieq taqşam mal-qarrejja?

Messaġġ sempliċi hafna. L-ewwelnett itolbu għal min qed jahdem fost it-tfal u ż-żgħażaġh biex ikun kalamita li tiġbidhom lejn Kristu. B'hekk biss id-Direttur ta' l-Oratorju jkun qed jaqdi d-dmir tiegħu ta' Direttur.


Lill-insara kollha ta' Ghawdex, kemm lil min qiegħed fil-Ġerarkija tal-Knisja ta' Kristu f'din id-Djoċesi u kemm min hu sempliċi nistrani nitlobkom tagħrfu l-htieġa ta' post bħall-Oratorju u tagħtuh is-sapport tagħkom: *sapport morali l-ewwel u qabel kollox u sapport finanzjarju* – bis-sapport morali tagħkom tagħmlulna l-kuraġġ li nkomplu naħdmu għat-tfal u għaż-żgħażaġh f'dan it-tielet millennju ta' hajja nistranija, bis-sapport finanzjarju tagħkom isserhulna moħħna minn hafna nkwiet. Nixtiequ naħdmu aktar għall-ġid tat-tfal u ż-żgħażaġh - halluna naħdmu, ixxekluniex, agħtuna l-wisa' u zommu quddiem għajnejkom il-kliem ta' Kristu lill-Appostli meta marru jgergu ma' Ġesù għax raw lil xi hadd jagħmel il-mirakli f'ismU u riedu jwaqqfuhom: *Halluhom, għax min mhux kontra tagħkom huwa magħkom. EJJEW NIĠBDU HABEL WIEHED LADARBA GħANDNA IDEJAL WIEHED.* U lill-awtoritajiet ċivili ta' pajjiżna nitolbuhom iżidu fl-għajjnuna li qed jagħtuna, u dan jagħmluh mhux b'karità imma bi dmir, għax entità bħall-Oratorju tghin lis-socjetà jkollha ċittadini ta' min joqghod fuqhom.






LUMEN CHRISTI PUBLICATIONS 1972 - 2002

NEW MILEN
kwart ta' miljun
ktieb fi 30 sena



KATEKIŻMU
GHAĊ-ĊKEJKNIN



Niċcelebraw... bi 3 kotba godda!

Letteratura Għawdxija

Il-Mewt timxi mal-Moda

Poezija ta'
Francis Sultana

*M'għadhiex il-mewt gozz għadam
iżzurlek biss ix-xiħ;
saret timxi mal-moda,
iddur l-erbat irjieħ.*


*Ilmaħtha jien dan l-aħħar,
f'pilota wiċċ samran,
thebblek għall-bini, torri,
tisplodi ajruplan.*

*Rajtha għajnejha iżzebbeg
ma' gūvintur tinnamra,
xi ecstasy tnewlilhom,
ħa jibqgħu magħha msammra.*

*Sirt naf li taf tinħeba,
f'xi invilopp bħal terra,
biex minnu kull mard kiefer
fuq min jiftħu, hi tferra'.*

*Tirkeb ukoll fuq missila,
li tiġi minn tant bogħod,
biex f'leħħa f'irmied tidfen
lil min ħaseb l'hu sod.*

*Tant saret sew magħrufa,
iddur ma' kullimkien,
li sirna spallejn ngħollu,
bħal: "x'jimpurtani jien!"*



Riflessjonijiet miġbura minn A.C.M.



ESCRIVÀ

Min hu San Josemaria Escrivà de Balaguer?
San Josemaria Escrivà, twieled fi Spanja fl-1902.
Miet f'Ruma fl-1975. Ġie kkanonizzat mill-Papa Ġwanni Pawlu II fis-6 ta' Ottubru 2002.

Sinjali ta' Gwida fit- "TRIQ"

Gabar l-ispiritwalità tiegħu fi ktieb li semmieh "It-Triq", maqlub f'diversi lingwi u msejjaħ minn bosta bħala "il-Kempis modern"

F'dan il-ktieb, kif hu stess jistqarr, "**għandek pariri ta' ħabib, ta' ħuk, u ta' missier. Xejn ġdid ma jien se ngħidlek. Niffriskalek biss il-memorja. Biex infakkrek f'xi haġa li tista' tolqtok**".

✓ **Umiltà:** Int ...imkabbar? Biex?

✓ **Talb:** Qaddis bla ma titlob?...Ma nemminx fi qdusija bħal din.

✓ **Safa:** Id-Dekor u l-modestja huma l-ahwa żgħar tas-safa.

✓ **Tgħakkis:** Il-qalb qarrieqa. Żommha msakkra b'seba' katnazzi.

✓ **Il-Qalb:** Ġesù ma jikkuntentax bin-nofsijiet. Irid **Kollox**.

✓ **Penitenza:** L-akbar għadu tiegħek hu... int innifsek.

✓ **Riżoluzzjonijiet:** Aqdi dmirek "issa". U toqgħodx tħares la lura lejn "il-bierah" li ġa għadda, u lanqas 'l quddiem, lejn "l-ghada" li għandu mnejn ma jasallek qatt.

✓ **Issa:** "Issa" erġa' aqbad hajja tajba. "Issa" titbellahx. "Issa" ma hu qatt kmieni biżżejjed u lanqas tard iżżejjed.

✓ **Il-Preżenza t'Alla:** Jalla Ġesù jkun

- **L-iskop** fil-fehmiet tagħna;
- **l-imħabba** fil-ġibdiet tagħna;
- **is-suġġett** fid-diskors tagħna,
- **il-mudell** fil-ġhemil tagħna

✓ **Il-Hajja Soprannaturali:** L-ambizzjoni tiegħi: inkun tajjeb jien, u nara lill-oħrajn kollha aħjar minni.


✓ **Il-Kurċifiss:** Bħala nistrani ġorru dejjem miegħek

- qegħdu fuq l-iskrivanija tiegħek,
- busu qabel ma tidhol fis-sodda u meta tqum filgħodu,
- u meta ġismek jaħbat għal ruħek (fit-tentazzjoni) erġa' bus il-kurċifiss.

✓ **Il-Hajja tar-ruħ:** Il-Mulej tibżax issejjaħlu b'ismu: Ġesù u għidlu li thobbu.

✓ **Formazzjoni:** Int imdejjaq? Ma jistax jonqos ladarba inti żżomm is-sensi **mqajmin** u lil ruħek **rieqda**.

✓ **Temperament:** Tkunx pessimista.. Ma tifhimx li kull ma jiġri għall-aħjar? Daqs kemm ikollok **fidi**, daqshekk iehor ikollok **ottimizmu**.



QADDIS ĠDID

✓ Qdusitek:

Jalla n-nar ta' mħabbtek ma jkunx bħal suffarel li malajr jintefa' u la jdum jaqbad u lanqas isahhan imkien.

✓ **L-Imħabba t'Alla:** Għallimni nzomm il-qies f'kollox.. imma mhux fl-imħabba. Irrid inkun l-aħħar wiehed f'kollox... O Ġesù... imma l-ewwel wiehed fl-imħabba.

✓ **L-Imħabba tal-Proxxmu:** Qatt toħroġ bi kritika negattiva. Jekk ma tistax tfahħar... tghid xejn.

✓ **Knisja:** X'ferh kbir għaliġa li bil-hegġa nista' ngħid: Inħobb il-Knisja Mqaddsa, Ommi.

✓ **Il-Quddiesa:** Meta tersaq lejn it-Tabernaklu ftakar li Hu kien ilu ghoxrin seklu jistenniek.

✓ **Marija:** Hi Omm. Tghejja qatt issejħilha. Hija qegħda tisimgħek.

✓ **Devozzjonijiet:** Iz-Żjara lil Ġesù Sagramentat thallihex... Oqghod tkellem ma' Ġesù fit-Tabernaklu..

✓ **Ir-Rużarju:** Ir-Rużarju Mqaddes hu arma qawwija. Haddimha bil-fidi u bil-fiducja... u tibqa' mistagħġeb bir-riżultati.

✓ **Il-Fidi:** Kemm hi sabiha l-fidi tagħna Kattolika. Hija tghinna nsibu tarf ta' kull kobba mħabbla.

✓ **Umiltà:** Keċci minn mohħok il-hsibijiet supervi. M'intix hliet pinzell f'idejn l-artist u xejn iżjed. X'jiswa l-pinzell jekk ma jħallix lill-pittur jagħmel ix-xogħol tiegħu?

✓ **Il-Ferh:** Gdiedem, imġieba żorra, bixra ta' kelb mismut, ħars biċ-ċiera! Hekk trid thajjarhom lil shabek biex jimxu wara Kristu?

✓ **Alla:** Afda dejjem f'Alla tiegħek. Hu ma jittlfx battalji.

✓ **Il-Hwejjeġ żgħar:** Att ċkejken, magħmul bl-imħabba, jiswa mitqлу deheb.

✓ **Il-Mara:** Il-Mara aktar qawwija mir-raġel u aktar fidila minnu fis-siegha tas-sofferenza.

✓ **Sejħa:** Aqbad l-apostolat halli tagħti kollox. U tftitex ebda hlas tad-dinja.


✓ **Apostolat:** Imbieriek l-apostolat tas-sofferenza... l-apostolat tal-ħbiberija... l-apostolat ta' fuq il-mejda ta' l-ikel... l-apostolat tal-ittri. X'qawwa evenġelika hemm fl-apostolat intellettuali!

Il-Messaġġ ta' Padre Escrivà

-Kulhadd huwa msejjah għall-qdusija.

-Qaddes l-hajja tax-xogħol ta' kuljum.

-Qaddes lilek nnifsek fil-hajja ta' kuljum u permezz tal-hajja ta' kuljum.




-Meta noffru lil Alla x- xogħol ta' kuljum:


-kollox isir talba

-kollox iressaqna lejn Alla

-kollox jghinna biex nibqghu f'kuntatt ma' Alla, lejl u nhar

-U hekk din id-dinja ssir it-triq u l-mogħdija lejn is-Sema.





“MARIJA FIL-MISTERU TA' KRISTU U TAL-KNISJA”

Fis-sena li fiha l-“Lumen Christi Publications” qed tfakkar it-30 sena mit-twaqqif tagħha, għal darba oħra qed tagħtina ktieb gdid ta' Mons. Isqof Nikol G. Cauchi. Niftakru li kien Mons. Isqof li waqqaf din id-dar editorjali għawdxija, l-ewwel waħda f'Għawdex.

“Marija fil-Misteru ta' Kristu u tal-Knisja” huwa l-ħdax-il ktieb ta' Mons. Isqof dwar il-Verġni Marija, u kif jistqarr fid-daħla dan għamlu għaliex jemmen li s-sacerdot għandu “iħabrek b'kull mezz li jkollu f'idejha biex l-insara ta' madwaru jitheggu huma wkoll bl-imħabba lejn Marija, l-Omm tagħhom tas-sema”. Mill-isem tal-ktieb wieħed mill-ewwel jista' jintebaħ li x-xewqa ta' l-awtur hija li jwassal fil-qosor it-tagħlim tal-Knisja dwar il-Verġni Marija. Il-ktieb fih 144 paġna, jikkonsisti f'ħames taqsimiet li jtkellmu dwar: Marija fil-Kotba Mqaddsa, Marija fit-Twemmin Kattoliku, Marija fil-Misteru ta' Kristu, Marija fil-Misteru tal-Knisja, u l-Qima lejn il-Madonna.

Din il-gabra ta' trattat marjologiku ċkejken, miktuba biex isservi ta' katekezi dwar il-persuna u l-missjoni tal-Verġni Marija, għandha sservi biex il-qima u l-imħabba tagħna lejn il-Verġni Marija ma tkunx frott ta' xi sentimentalizmu iżda tkun mħabba ġenwina mibnija fuq il-Kelma t'Alla u t-tagħlim tal-Knisja.

Il-ktieb, li għandu preżentazzjoni mill-isbaħ, jista' jinkiseb direttament mill-Lumen Christi Media Centre fir-Rabat Għawdex, jew mill-ħwienet ewlenin ta' qari reliġjuż f'Malta u f'Għawdex. Jinbiegħ Lm 2.50c.



Dun Gerard Buhgiar S.Th.D.

“KATEKIŻMU GĦAĊ-ĊKEJKNIN”

Il-Lumen Christi Media Centre ta' Għawdex għadu kemm ippublika ktejjeb ta' Katekiżmu għaċ-Ċkejknin, adattament minn ktejjeb ta' Fr. Laurence G. Lovasik, SVD, bil-permess tal-Catholic Book Publishing ta' New York.



Nistgħu nġidli li l-Media Centre ta' Għawdex ma setgħetx tagħti rigal aqwa lit-tfal tagħna, ktejjeb tassew sabiħ u utli għalihom.

Huwa Katekiżmu: 1) **Ferrieħi**: Jgħidlek aqrani. Sempliċi u ħafif. 2) **Kulurit**: F'kull paġna għandek issib tnejn, tlieta jew erba' stampi bil-kulur, adatti għat-tfal. 3) **Ħafif**: Forma ta' mistoqsija u twegiba adattati għall-eta taċ-ċkejknin. Imma anke l-kbar jiswa lhom ta' ġid! 4) **Komplit**: Imiss il-veritajiet kollha tal-fidi, imma b'mod li jiftiehem mill-ewwel u minn kulhadd. 5) **Għal idejn kulhadd**: B'mod speċjali għall-klassijiet tad-duttrina, sorijiet, teachers, kif ukoll għall-ġenituri u tfal. Jgħin ħafna lill-ġenituri biex iwiegħbu l-mistoqsijiet ta' wliedhom.

Jinsab għall-bejgħ minn għand il-librara tal-kotba reliġjużi. Min irid il-kwantita' ta' l fuq minn 50 kopja, iċempel lil-Lumen Christi t'Għawdex, tel. 21560496 u jkollu skont ta' 10%. Jinbiegħ Lm 1 il-kopja.

Nistiednu lill-Kappillani ifittxu li jiġi f'idejhom halli jaraw huma stess xi ġmiel ta' ktieb. Fuq kollox, huwa “a must” għat-tfal u katekisti.

Arcipriet Mons. Carm. Mercieca



John Portelli Ent. Ltd.

IATA
ACCREDITED AGENT

The Agent for all your
Travel Needs!!

7, INDEPENDENCE SQUARE, VICTORIA VCT 103, GOZO.

TEL: 56 12 12 - 56 12 13 FAX: 56 01 33

108, ST. JOHN STREET, VALLETTA VLT 10, MALTA.

TEL: 23 57 72 - 24 70 16 FAX: 24 75 36



San Josemaria Escriva` de Balaguer

Escriva`, fundatur ta' l-Opus Dei, gie dikjarat qaddis mill-Papa, fi Pjazza San Pietru, nhar il-Hadd, 6 ta' Ottubru 2002, quddiem aktar minn 350,000 ruh. Fost il-pellegrini kien hemm Dr. Manuel Nevado Rey, li l-fejqa tieghu inspjegabbli, meta li fl-1992 inxtehet taht l-intercessjoni tal-Beatu Escriva`, fetah it-triq biex Escriva` jigi dikjarat qaddis. Fi tmiem l-udjenza fi Pjazza S. Pietru, għall-pellegrini li gew għall-kanonizzazzjoni, il-Papa laqa' lill- Patrijarka Ortodoss Teoctist tar-Rumanija.

Il-bżonn li nitolbu għall-Erwieħ tal-Purgatorju

F'messaġġ lis-Sorijiet Minimi tal-Madonna tas-Suffragju, il-Papa inkoraġġixxa t-talb għall-erwieħ tal-purgatorju u sahaq fuq il-bżonn speċjali li għandhom ta' dan it-talb. Il-kariżma ta' dawn is-sorijiet, li f'Settembru kellhom il-kapitlu ġenerali f'Ruma, tikkonsisti filli jiftakru fir-rabta profonda bejn il-hajjin u l-mejtin. Fil-messaġġ, il-Papa qal li "l-ikbar u l-ogħla għamla ta' karita` lejn hutna hi x-xewqa ardenti għas-salvazzjoni eterna tagħhom... L-imhabba nisanija ma tafx limiti u tmur lil hinn mil-limiti ta' spazju u żmien, billi tagħmilna kapaci nhobbu lil dawk li diġa` hallew din id-dinja".

Kriżi dwar l-Iraq: Tliet mistoqsijiet

Il-Kardinal Roberto Tucci, organizzatur taż-żjajjar tal-Papa tul l-aħhar 23 sena, appella għat-talb għall-kriżi Iraqqina u appella lill-mexxejja tad-dinja li jinsistu fuq soluzzjoni militari mingħajr l-involviment tal-Gnus Magħquda, biex jirriflettu fuq l-implikazzjonijiet ta' azzjoni bħal din.

- (a) "L-awtoritajiet li għamlu dawn id-deċiżjonijiet, qiesu l-konsegwenzi għall-popolazzjoni ċivili ta' l-Iraq?"
- (b) "Irriflettw fuq il-fatt li meta jagħmlu dan, huma jgarrfu l-awtorita` internazzjonali tal-Gnus Magħquda, li hi l-unika awtorita` li f'ċertu sens tista` tgħin biex tinkiseb paċi mingħajr gwerrer?", kompla.
- (c) Fit-tielet punt, Tucci staqsa jekk il-mexxejja internazzjonali "hux qed jahsbu bis-serjeta` fuq il-fatt li ċerti pożizzjonijiet politiċi fl-Istati Uniti – fil-preżent predominanti – se jwasslu għal għaqda ġdida tad-dinja Għarbija, inkluza dik Musulmana, u hekk jagħmlu deġġiema t-tixrid tat-terroriżmu u l-ġlieda kontra t-terroriżmu?"

Ir-Raba' Laqgħa Dinjija tal-Familji

Din se ssir fil-25 u s-26 ta' Jannar 2003 gewwa Manila, il-Filippini. Il-motto magħżul mill-Papa hu: "Il-Familja Nisranija: Ahbar Tajba għat-Tielet Millennju". Il-Kunsill Pontifiċju għall-Familja hareġ materjal biex jgħin ir-riflessjoni, meditazzjoni, djalogo u talb, li nissuġgeruh hafna lill-operaturi tal-pastorali.

Għal Spanja

Wara udjenza mal-Papa, il-Ministru ta' l-Affarijiet Barranin Spanjol, Ana Palacio, qalet li hu possibbli li l-Papa jżur Spanja fir-rebbiegħa li ġejja.

Il-Papa jinkoraġġixxi s-Sahriet Ewkaristiċi matul il-lejl kollu

Dan għamlu f'messaġġ mibgħut biex ifakkar il-125 anniversarju mit-twaqqif ta' l-Adorazzjoni Spanjola tul il-Lejl kollu, u li nqara fl-aħhar *weekend* ta' Settembru mill-Kardinal Rouco ta' Madrid lil madwar 3,000 fidil. Il-konvertit Franciż-Lhudi Hermann Cohen waqqaf l-Adorazzjoni tal-Lejl kollu fl-1848. Illum din hi miżmuma f'aktar minn 40 pajjiż fejn gruppi ta' nsara jaduraw lil Gesu` fl-Ewkaristija tul il-lejl kollu. L-adoraturi jiltaqgħu darba f'xahar għal velja, li tibda b'quddiesa, segwita mill-esposizzjoni tas-Smu. Sagrament u r-Rużarju; wara l-liturġija tas-siġhat u mbagħad talb u adorazzjoni fis-silenzju. Il-velja tispicċa bit-talb tal-lawdi u tagħlaq l-adorazzjoni.

Għandek xi tip ta' propjeta` għall-bejgħ: Farm Houses—Appartamenti—Plots u Raba'?
Jekk tixtieq tbiegħ xi propjeta`, asal wasla s'għandna jew ċempel lil J. Debrincat

J. DEBRINCAT LIMITED

Pjazza San Frangisk Victoria – Gozo Tel 21553960 – 21560102 Fax 21560103

Email: jdmal@debrincat.com.mt www.debrincat.com.mt



L-Eżistenza t'Alla fit-tradizzjoni Gudeo-Kristjana

KITBA TA' MONS. ISQOF NIKOL Ġ. CAUCHI

2. IR-RAGUNI TAGHRAF L-EŻISTENZA TA' ALLA


Kemm il-Missirijiet tal-Knisja ta' l-ewwel sekli, kif ukoll id-Dutturi u l-Ghorrief ta' l-Iskolastika, ma naqsux li jellaboraw provi jew argumenti tar-raguni, li jwasslu għall-konklużjoni ta' l-eżistenza ta' Alla.

San Tumas minn Aquino fis-seklu tlettax, ippropona il-hames toroq, "*quinque viae*", li huma provi filosofiċi sabiex mill-eżistenza tal-hlejjaq, nagħrfu l-eżistenza tal-Hallieq, ibbażati l-iktar fuq il-prinċipju tal-kawżalità, cioè li ma jistax jeżisti l-effett jekk qabel ma jkunx hemm il-kawża bhala bidu tiegħu, u li mehtieg li jkun hemm proporzjon jew xi għamla ta' xebh, bejn il-kawża u l-effett tagħha. Dawn il-provi jew sinjali ta' l-eżistenza ta' Alla, insibuhom kemm fil- "*macrocosmos*" cioè l-univers u d-dinja li tidher, kif ukoll fil- "*microcosmos*" jew l-univers iż-żgħir li huwa l-bniedem bil-meravilji li fih.

Kif jgħallimna dan id-Duttur tal-Knisja (*Summa Theol.*, p.1, q.2, art.3):

- (i) Fil-holqien ta' madwarna, aħna nosservaw xi ċaqlieg, xi movimenti u xi kambjamenti jew tibdil; issa dan it-tibdil jew ċaqlieg ma jsirx wahdu iżda minn xi haġa oħra li hija l-bidu ta' dan il-moviment u li nistgħu nsejnhulha "il-mutur" tiegħu. Teżisti katina twila ta' hlejjaq li jgħibu t-tibdil fl-oħrajn u huma nfushom jehtieġu xi haġa li tibda fihom dak il-moviment. Imma ma jistax ikun hemm serie jew sensiela infinita ta' hlejjaq li huma fl-istess hin "muturi" u "moti" jew jiddependu minn haġa oħra għal dak il-moviment tagħhom. Fl-aħħar għandna naslu għal dak l-Esseri li jmexxi kollox u ma jiddependi minn hadd għall-attività tiegħu, "*Motor non motus*", u dan huwa Alla.
- (ii) Fit-tieni "triq" San Tumas, iġib l-istess argument fuq il-kawżalità ta' kull oġġett li ma kienx minn dejjem iżda beda jeżisti, jehtieġ li jkollu kawża li tispjega r-raguni ta' l-eżistenza tiegħu. Fil-hlejjaq hemm hafna li huma kawżi imma fl-istess hin huma wkoll effetti ta' xi kawża barra minnhom. Anki f'dan il-kas, ma jistax ikun hemm serie infinita. Fl-aħħar tas-serie u bhala bidu tagħha, għandna nsibu kawża li ma tiddependi minn ebda kawża oħra, imma li minnha jiddependi kollox, "*causa causarum*". Din il-kawża li ma hix effett, nsejnhulha wkoll "*causa prima*", huwa Alla.
- (iii) Hemm ukoll il-fatt li d-dinja hija kontingenti, jiġifieri ma għandhiex l-ispjegazzjoni tagħha fiha nfisha, u ma teżistix b'necessità, għad li teżisti setgħet ma teżistix. Id-dinja ma kinitx tista' tibda teżisti li kieku ma kienx hemm, bhala bidu tagħha, xi hadd li huwa esseri necessarju, cioè jeżisti min-natura tiegħu u mingħajr ebda dipendenza minn hadd; u dan huwa l-Hallieq.
- (iv) Il-kreaturi li jeżistu fid-dinja għandhom hafna kwalitajiet tajba jew perfezzjonijiet. Bhal ma hija sbuhija, sahha, u intelligenza, iżda dawn il-perfezzjonijiet li hemm fil-kreaturi huma limitati, kollha jonqoshom xi haġa u ma għandhomx il-milja tal-perfezzjoni. Ir-raguni ta' l-eżistenza tagħhom mhix qieghda fihom infushom, iżda huma jitolbu u jindikaw esseri li m'għandux limitazzjonijiet, iżda huwa infinitament perfett; u dan l-Esseri huwa l-ghajn li minnu l-kreaturi jipparteċipaw jew ikollhom sehem, bil-perfezzjoni limitata li għandhom.
- (v) Fl-aħħarnett, San Tumas, fil-hames triq, juża l-argument mill-ordni li nosservaw fid-dinja maħluqa, li forsi huwa l-ehfef wiehed mill-hames provi. Fil-holqien nosservaw ordni

tal-ghageb, ċerti liġijiet tan-natura li kull hlieqa toqghod ghalihom. **Ix-xjenza nnifisha taghtina xhieda ta' dawn il-liġijiet u l-ordni kożmiku.** Izda dan l-ordni ma setax beda wahdu, imma kien ipproġgetat u mibdi minn Esseri intelligenti u kollu setgħa. Dan huwa Alla, il-Hallieq.



Barra mill-argumenti ta' San Tumas, nistgħu nużaw ukoll l-argument tal-kuxjenza universali. Għaliex il-bnedmin għandhom il-kuxjenza li tghidilhom li hemm azzjonijiet li huma moralment tajbin u ta' min jagħmilhom, u għemejjel oħra li huma moralment hżiena u ta' min jevitahom. Fi kliem iehor, il-kuxjenza tal-bniedem anki jekk mhix nisranija tiskopri li hemm liġi morali li mhix ġejja minn bnedmin oħra. Dan il-għarfien iwassal il-bniedem biex jirrikonoxxi l-eżistenza ta' leġizlatur, ċioe` li hemm xi hadd oġġla mill-bniedem, li bil-għerf u bil-qdusija tiegħu, ta lill-umanita` din il-liġi morali li għandha tiġi osservata u li fuqha jinghataw il-premju jew il-kastig.




Il-Konċilju Vatikan I, li mexxa hafna fuq it-tagħlim ta' San Tumas, jghidilna (Kostituzzjoni "Dei Filius") li "l-Knisja Mqaddsa Ommna, żżomm u tghallem li Alla, l-bidu u t-tmiem ta' kolloxx, jista' jiġi magħruf b'ċertezza permezz tad-dawl naturali tar-raġuni umana, minhabba l-hwejjeġ li ġew mahluqa, għaliex 'il-kobor tiegħu li ma jidhirx, huma setgħu jagħrfuh sa mill-holqien tad-dinja permezz tal-hlejjaq' (Rom. 1,20)."



November, December Schedule

It is time to prepare your present and why not giving something personal this Christmas?

Come and join a course to learn how to make your presents or decorations yourself. For our crafts you do not need any artistic skills! Just book now and phone 21 550545 or 79617746 and ask for Hermine Sammut or e-mail: set@sammut.com (max 5 participates are excepted in one course) STUDIO opens: Mo 9.00-15.30, Thu 9.00-20.00 & Sat 9.00-19.00 MECMIC Cimcem Str. NADUR

<p>Basic folk art depending on the item LM 13-19 11th, 18th, 25th Nov 9.30-11.30</p> <p>Hot plate LM 9 18th, 25th Nov 17.00-19.00 29th Nov, 6th Dec or 13th, 20th Dec 9.30-11.30</p> <p>Ceramic painting on mug LM 10 7th Dec 9.00-11.30 or 15.00-17.30</p> <p>Steps with advanced flowers LM 25 28th Nov, 5th, 12th, 19th Dec 17.00-19.00</p> <p>Christmas ball LM 5 15th or 22nd Nov from 9.30-12.30 or 17.00-20.00</p> <p>Christmas Door Decoration LM 17 7th, 14th, 21st Nov 9.30 - 11.30 7th, 14th, 21st Nov 17.00-19.00</p> <p>Christmas biscuit tin with Santa Claus LM 21 Get our own tin LM 17 28th Nov, 5th, 12th, 19th Dec 9.30-11.30 27th Nov, 4th, 11th, 18th Dec 17.00-19.00</p> <p>Christmas place mat with penguins LM 9 2nd, 9th, 16th Dec 9.30-11.30 2nd, 9th, 16th Dec 17.00-19.00</p> <p>Calendar LM 17 29th Nov, 6th, 13th Dec 17.00-19.00</p>	<p>Christmas Holiday courses for youngsters from 8 yers onwards Basic folk art: room sign or treasure box LM 10 26th, 27th, 30th Dec 9.30-10.30 or 14.00-15.00</p> <p>Christmas Holiday courses for youngsters from 8 years onwards Decoupage art utensil box for school LM 10 26th, 27th, 30th Dec, 2nd Jan 11.30-12.30 or 15.30-16.30</p> <p>Christmas Holiday courses for mothers and children Mosaic frame for picture or mirror 31st Dec, 2nd, 3rd Jan 9.30-11.30 31st Dec, 2nd, 3rd Jan 17.00-19.00 LM 17</p> <p>Courses for January 2003 Place mats with decoupage & crackel LM 15 6th, 9th, 13th, 16th, 20th Jan from 9.30-11.30 Box with basic flowers LM 18 10th, 17th, 24th, 31st Jan from 9.30-11.30 Knife stand with fruits LM 19 9th, 16th, 23rd, 30th Jan from 17.00-19.00 Kitchen clock with Olives LM 19 10th, 17th, 24th, 31st Jan 2003 17.00-19.00</p>	  
--	---	---



“...NISTENNA L- QAWMA MILL-IMWIET U L-HAJJA TAŻ-ŻMIEN LI ĠEJ”

(mill-Kredu Niċeno Kostantinapolitan)


It-Tifkira Solenni tal-Fidili Mejtin Kollha fil-Liturġija

Kitba ta' l-Editur ġdid, Dun Reuben Micallef

“Il-Knisja ta’ dawk li għadhom fil-vjaġġ fuq din l-art tagħraf sewwa l-għaqda li hemm fil-ġisem mistiku kollu ta’ Kristu u, sa mill-ewwel żmien tar-religjon nisranija, dejjem qiemet b’tjieba kbira t-tifkira tal-mejtin. U għaliex huwa “hsieb tajjeb u qaddis titlob għall-mejtin biex huma jinħelsu minn dnubiethom” (2 Mak. 12,46), offriet ukoll suffraġji għalihom.” (Lumen Gentium,50)

Ix-xahar ta’ Novembru ifakkarna fil-mejtin tagħna u permezz taċ-ċelebrazzjonijiet, devozzjonijiet, drawwiet u tradizzjonijiet marbuta ma’ dan ix-xahar, il-poplu nisrani minghajr ma jrid ihabbat wiċċu ma wiehed mill-aspetti fundamentali tar-religjon tagħna - il-hajja ta’ wara l-mewt.

L-idea ta’ din it-tifkira, bil-mod kif nifhmuha ahna, tmur lura għas-seklu hdax meta ċertu Odilone, abbati qaddis tal-monasteru famuż ta’ Cluny, li miet fl-1048, ried li fl-ordni tiegħu wara l-Ghasar tas-solennita` tal-Qaddisin kollha jiġi ċcelebrat Uffiċċju għall-mejtin kollha. Dan l-użu ġie diffuż fil-Knisja universali f’qasir żmien u dan jixhdu l-Ordo Romanus XIV. Aktar tard ġiet mogħtija wkoll lis-sacerdoti l-fakultà li f’dan il-jum jistgħu jiċcelebraw għal tlett darbiet l-Ewkaristija b’suffraġju tal-fidili mejtin. Din id-dispożizzjoni saret mill-Papa Benedettu XV (1914-1922). Kien imbghad il-Papa Piju XI (1922-1939), li ddefinixxa dan il-jum bhala ‘festa solenni’. It-tlett quddisiet jiġu applikati minn kull sacerdot, wahda għall-mejtin kollha, l-ohra skond l-intenzjoni tal-Papa u l-ohra intenzjoni partikulari libera.



Impressjoni artistika, f’incizjoni antika, tal-quddiesa bhala suffragju għall-erwieh tal-Knisja Purganti, f’għaqda spiritwali mal-Knisja Pellegrinanti u l-Knisja Glorifikanti (Anon, Seklu XVII)

Drawwa qaddisa marbuta ma’ dan ix-xahar hija appuntu li wiehed jiftakar b’mod speċjali fil-mejtin tiegħu. Huma diversi l-modi kif wiehed jista jesprimi r-rispett tiegħu lejn dawn l-gheżieħ hutna. Għal xi whud dan jista jkun ristrett biss għaž-zjajjar fiċ-ċimiterji, billi jqieghed xi fjuri u jixghel xi xemgħa fuq qabarhom; ohrajn jghidu xi talba fuq il-fdalijiet tagħom, Izda l-isbaħ haġa li wiehed jista jagħmel għall-mejtin tiegħu hi li joffrilhom s-suffraġju li jsir permezz tal-quddies. “Il-Knisja toffri s-sagrifiċċju ewkaristiku tal-Għid ta’ Kristu għall-mejtin, hekk li, fil-komunjoni eżistenti bejn il-membri ta’ Kristu, uħud jirċievu għajnuna spiritwali u ohrajn il-faraġ tat-tama” (Institutio Generalis Missalis Romani n.379).

Drawwa qaddisa marbuta ma’ dan ix-xahar hija appuntu li wiehed jiftakar b’mod speċjali fil-mejtin tiegħu. Huma diversi l-modi kif wiehed jista jesprimi r-rispett tiegħu lejn dawn l-gheżieħ hutna. Għal xi whud dan jista jkun ristrett biss għaž-zjajjar fiċ-ċimiterji, billi jqieghed xi fjuri u jixghel xi xemgħa fuq qabarhom; ohrajn jghidu xi talba fuq il-fdalijiet tagħom, Izda l-isbaħ haġa li wiehed jista jagħmel għall-mejtin tiegħu hi li joffrilhom s-suffraġju li jsir permezz tal-quddies. “Il-Knisja toffri s-sagrifiċċju ewkaristiku tal-Għid ta’ Kristu għall-mejtin, hekk li, fil-komunjoni eżistenti bejn il-membri ta’ Kristu, uħud jirċievu għajnuna spiritwali u ohrajn il-faraġ tat-tama” (Institutio Generalis Missalis Romani n.379).


Fit-Talba Ewkaristika wkoll issir dejjem lit-tifkira ta’ l-ahwa mejtin; fl-I, II, u III Talba Ewkaristika teżisti l-possibilità li dawn jiġu msemmija b’isimhom. Teżisti wkoll tradizzjoni antikissima li tmur lura sal-Papa San Girgor il-Kbir (590-604), li jiġi ċcelebrat l-hekk imsejjaħ ‘xahar gregorjan’. Dan jikkonsisti fi tletin quddies li jiġu ċcelebrati wahda wara l-ohra minghajr interruzzjoni għal 30 jum shaħ. Għaldaqstant fl-1967, dik li dakinhar kienet il-Kongregazzjoni tar-Riti, kienet stabiliet li anke jekk dawn jiġu mwaqqfa għal raġuni serja ta’ mard jew xi



impediment iehor gravi tas-sacerdot, dan għandu jkomplihom minn fejn ikun wasal, mill-aktar fis possibbli, minghajr il-htiega li jerga jibdihom mill-gdid kif kien isir qabel, meta jinqala l-kaz. Din it-tradizzjoni ġejja minn fatt storiku fil-hajja ta' dan il-Papa kbir, meta għal xahar shih kien jitlob fl-ewkaristija għal certu monaku Gustu li kien għadu kif miet u wara t-tletin jum ra f'vizjoni lil dan il-monaku diehel fil-Genna.

Il-Katekizmu tal-Knisja Kattolika fin-numru 1032 jgħidilna: *"Sa mill-ewwel żminijiet, il-Knisja tat gieh lit-tifkira tal-mejtin u offriet suffragji għalihom, b'mod partikulari s-sagrificju ewkaristiku, biex imsoffija minn dnu biethom, jistghu jaslu għall-vizjoni beatifika ta' Alla. Il-Knisja tirrakkomanda wkoll il-karita, l-indulgenzi u l-penitenzi b'suffragju għall-mejtin". Interessanti dwar dan ir-rigward, hija t-talba li Santa Monika tagħmel lil binha Santu Wistin u lil huih, hija u tmut: "Idfnu dan il-gisem xi mkien, ikun fejn ikun; thabblux raskom bih. Haha wahda nitlobkom: tkunu fejn tkunu, ftakru fija fuq l-artal tal-Mulej"* (ara Confessiones, 5,9,10).

Nagħlaq billi nikkwota silta mill-Catechesis Mystagogica ta' San Cirillu ta' Gerasalemm: *"Imbagħad (fl-anafora) nitolbu għall-missirijiet qaddisa u għall-isqfijiet li raqdu (r-raqda tal-mewt) u għal dawk li raqdu qabilna, għax nemmnu li dan it-talb ikun ta' siwi kbir għall-erwieh li għalihom isir dan it-talb waqt li ahna għandna quddiemna l-Vittma qaddisa u tal-biza... noffru lil Kristu ssagrifikat għal dnu biethna, biex Alla, l-habib tal-bnedmin, ihenn għalihom u għalina"*. (Cat. Myst. pg 33).




ATTARD'S FURNITURE

For all kinds of Furniture

- Main & Spare Bedrooms,
- Sitting rooms,
- Dining rooms
- Wall-Units, &
- Loose Furniture

N.B. Fortunato Mizzi Street Victoria Gozo. Tel. 21556760

GREZZJU BONELLO



*Over 10 years
of experience...
Water Proofing
Services*

*for roofs, walls,
under tiles and
under counter roof*


*"GrezJos" Filfla Street,
Għajnsielem, Gozo
Tel: 21 557694*

MEDITERRANEA

*Niċcelebraw 7000 sena ta' kultura
f'Għawdex*

22-29 ta' Novembru 2002

Tikteb Marion Zammit



FESTIVAL ANNWALI FIL-QALBA TAL-MEDITERRAN

Il-gżira ta' Għawdex ser tkun it-tema, anzi l-protagonista, ta' inizjattiva kulturali li ġġib l-isem ta' *Mediterranea*.

Mediterranea hija ċelebrazzjoni ta' kultura fil-gżira msahhra ta' Kalipso, il-gżira Għawdxija fil-qalba tal-Mediterran. Dan il-festival kulturali jesponi lil Għawdex f'dimensjoni ġdida, mhux l-iktar bhala destinazzjoni ta' xemx u bahar imma, iktar minn hekk, bhala destinazzjoni li toffri prodott ta' kwalità għolja: dak ta' l-istorja u l-kultura. *Mediterranea* joffri dak kollu li l-gżira ta' Għawdex hija mfittxija għalih: l-opra, mużika klassika u etnika, tempji neolitici u storja li tisboq kwalunkwe aspettazzjoni, folklor u kċina ġenwina, flimkien mal-kreattività u l-ospitalità tal-poplu Għawdx. Dan kollu jsehħ waqt wiehed mill-isbaħ xhur tas-sena: f'Novembru, f'nofs il-ħarifa hiemda.

Highlights tal-festival jinkludu l-opra grandjuża ta' Giuseppe Verdi, *Un Ballo in Maschera*, *it-Te Deum* u *r-Requiem* ta' l-istess kompozitur; kuncert tal-pjanu minn pjanista ta' fama internazzjonali, *Young-Choon Park*; kuncert sinfoniku mill-Banda Ċittadina La Stella; vizita ggwidata mat-tempji tal-Ġgantija (3600BC); kuncert ta' mużika etnika Maltija mill-grupp Malti *Etnika*; ikla tradizzjonali Għawdxija, flimkien ma' spettaklu folkloristiku u loġhob tan-nar, f'ambjent ta' festa tradizzjonali.

Mediterranea qed toffri ukoll numru ta' eskursjonijiet. Żjarat madwar Għawdex jinkludu dawk madwar iċ-Ċittadella u l-belt l-antika tar-Rabat, uhud mill-knejjes barokki fl-irhula taghna, mużewijiet, bajjiet, siti panoramiċi mill-isbaħ, ġurnata f'Malta, kif ukoll taħdidiet dwar episodji jew siti mportanti fl-istorja ta' Għawdex fil-kuntest tal-wirt storiku Mediterranju.

Sa mill-ewwel edizzjoni tal-festival *Mediterranea*, il-Kumitat Organizzattiv qed jipprezenta ukoll dak li bl-Ingliż jissejjah il-*fringe festival* jigifieri, għadd ta' attivitajiet oħra, organizzati minn għaqdiet jew individwi, li jittellghu waqt il-perijodu tal-festival u flimkien mal-kumitat organizzattiv.

Med Fringe ta' din is-sena jinkludu *puppet show* ispirata minn *La Divina Commedia* ta' Dante Alighieri, *Swan Lake* mill-Ballet *Classique de Paris*, wirjiet ta' l-arti u skultura minn artisti bħal Rebecca Vella, Nicholette Vella u Paul A. Stellini, kif ukoll suq ta' l-artiġġjanat, organizzat flimkien mal-Kamra tan-Negozju għal Għawdex (*Gozo Business Chamber*).

Mediterranea qed tittella' mit-Teatru Astra b'kollaborazzjoni ma' *Holiday Malta*, *Air Malta* u l-Malta Tourism Authority.

L-ewwel edizzjoni ta' *Mediterranea* ser tkun bejn it-22 u d-29 ta' Novembru 2002. Prezzijiet speċjali għal pakketti ta' għażla ta' attivitajiet qed jiġu offruti.

Għal iktar informazzjoni tistgħu tikkuntattjaw lill-Kumitat Organizzattiv fuq in-numru tat-telefon: 21550985; fax: 21552737.

PROGRAMM

Il-Ġimgħa, 22 ta' Novembru

L-opra grandjuża ta' Giuseppe Verdi, *Un Ballo in Maschera*

Il-Ħadd, 24 ta' Novembru

Żjara lill-multi-lingual *audio-visual show Gozo 360*, iċ-Ċittadella, il-Mużewijiet ta' l-Istat u t-toroq tal-belt l-antika tar-Rabat, quddiesa tal-Ħadd bil-partecipazzjoni tal-Kor *Laudate Pueri*

L-opra grandjuża ta' Giuseppe Verdi, *Un Ballo in Maschera*

It-Tnejn, 25 ta' Novembru

Żjara lil xi uħud mill-knejjes Għawdxin.

Kunċert tal-panu mill-pjanista nternazzjonali *Young-Choon Park*.

It-Tlieta, 26 ta' Novembru

Tahdita dwar l-istorja u l-kultura ta' Għawdex.

Kunċert sinfoniku mill-Banda Ċittadina *La Stella*.

L-Erbgha, 27 ta' Novembru

Żjara ggwidata lil xi uħud mill-Mużewijiet f'Għawdex

Żjara ggwidata lit-Tempji tal-Ġgantija (3600BC).

Kunċert ta' mużika etnika maltija.

Ikla tradizzjonali bi żfin folkloristiku, loġhob tan-nar u ambjent ta' festa tradizzjonali.

Il-Ħamis, 28 ta' Novembru

Żjara ta' ġurnata f'Malta

Il-Ġimgħa, 29 ta' Novembru

Żjara ggwidata f'postijiet panoramiċi u ta' sbuħija naturali f'Għawdex.

It-*Te Deum* u l-*Messa da Requiem* ta' Giuseppe Verdi, bis-sehem tat-tenur ta' fama nternazzjonali, Giuseppe Giacomini.

MED Fringe

Puppet show minn Stephen Mottram, ispirata minn *La Divina Commedia* ta' Dante Alighieri

Wirja ta' pittura u skultura minn Rebecca u Nicholette Vella.

Wirja ta' pittura minn Paul A. Stellini.

Wirja ta' fotografija minn Daniel Cilia.



Suq ta' l-artiġġjanat.

Open Performing Space spazju fejn artisti jistgħu jwaqqfu, jippromwovu jew jesibixxu x-xogħol tagħhom.

Swan Lake mill-Ballet *Classique de Paris*

U iktar avvenimenti (tista' tiċċekkja fuq il-website uffiċjali tal-festival: info@mediterranea.com.mt)

L-informazzjoni hija korretta fil-hin li giet ikkumpilata. Jekk jogħġbok iċċekkja mal-*Booking Office* qabel ma tagħmel l-arrangamenti tiegħek.



Ta Pawlu



Bar & Restaurant

Tel: 2155 8355

Mob: 9942 1536

Fax: 2156 4382

4 Triq Manuel de Vilhena, Imgarr, Gozo, GSM 104.



Da Luigi's

Restaurant & Wine Bar

For the finest food & best selection of wines

30 Manoel De Vilhena Street,


Mgarr - Gozo

Tel: 2155 8681 / 2156 1316

Fax: 2155 0122 Mob: 9988 8457

drawwriet missirijietna

© Anton F. Attard



IL-BIEDJA F'GHAWDEX

(Il-Għaxar Parti)

Il-Kalendarji tat-Temp

Il-gherf bla miktub tal-bdiewa, is-sajjeda u n-nassaba kien proprju l-kalendarju folkloristiku li kien ta' hteġa prattika fis-snajja' tan-navigazzjoni u tal-kultivazzjoni ta' l-art. Naraw li t-twemmin folkloristiku dwar dawn is-snajja' kien relatat kemm mat-twemmin medjoevali u aktar u aktar ma' twemmin relattivament modern. X'kienu dawn il-kalendarji tat-temp li semmejna? Kienu kalendarji msejhin **pronostiku**, jġifieri kalendarji li jobsru u jbassru minn qabel x'se jkun it-temp għas-sena kollha. Naturalment kien hemm min, wara kollox, ma jemminhomx, u għalhekk il-Ghawdxin kellhom ukoll l-espressjoni "**jigdeb daqs pronostku**" għax kienu jifhmu li hafna minn dak li jithabbar mill-pronostiku kien ikun bogħod mill-verita'.

Il-*Calendario dell'Agricoltura* - 1850 - li kien inhareġ għall-ewwel darba mis-*Societa' Economico-Agraria*, kien iħabbar it-temp minn qabel billi juża l-metodu ta' **l-irwiegel**. Dan kien metodu primittiv u tradizzjonali għall-aħħar. L-irwiegel jew **ghewejjed** huma t-tnax-il ġurnata ta' qabel il-Milied jġifieri minn Santa Luċija li taħbat fit-13 ta' Diċembru sa l-erbgha u ghoxrin ta' Diċembru jew lejlet il-Milied.

Kull ġurnata minn dawn kienet relatata ma' xahar minn tas-sena d-dieħla, per eżempju t-13 ta' Diċembru, relatat ma' Jannar, l-erbatax, ma' Frar u nibqghu sejrjn hekk. Kien maħsub li t-temp ta' kull ġurnata kien jikkorrispondi bejn wiehed u iehor mat-temp tax-xahar relattiv tas-sena d-dieħla. Jekk per eżempju, it-13 ta' Diċembru, l-ewwel riegla, ikun jum kollu xita, mela Jannar se jkun xahar kollu xita. Jekk l-14 ta' Diċembru, it-tieni riegla, ikun jum xemxi, mela Frar se jkun xahar xemxi u bla xita. **Irwiegel** mela hija kelma plural ta' **riegla** jew regola.

Aktar qrib lejna, fiż-żmien ta' qabel it-Tieni Gwerra Dinjija u wara, kellna wkoll l-Almanakk tal-Patri, mahruġ mill-Astronomu Ghawdxi, Patri Odorik

Grima, O.F.M., tal-Patrijiet ta' Ġiezu, li kien magħruf fostna bhala l-Patri tal-Mimm. Dan kien ibassar it-temp għas-sena kollha u jagħti wkoll tagħrif siewi għall-bdiewa.

Il-Qamar u t-Temp

Il-qamar jilgħab parti importanti fit-twemmin dwar it-temp fost il-bdiewa u s-sajjeda tagħna. Għalhekk issa se nġidu xi haġa fuq kif kienu jahsbuha dari n-nies fuq il-qamar u l-effett tiegħu fuq it-temp u l-hlejjaq. Il-hajja tal-qamar iddum 28 ġurnata, u għalhekk, bejn wiehed u iehor xahar. Il-qamar għandu erba' fażijiet: **Qamar ġdid, l-Ewwel Kwart Qamar Kwinta, l-Aħħar Kwart**. Il-Qamar jagħmel nofs haġtu jikber jew **jimla**, imbagħad jerga' jibda jickien jew ibattal sakemm jispiċċa fix-xejn. Meta jispiċċa tisseejjah **it-telfa tal-qamar**. Meta minn kwinta jerga' jibda jickien tisseejjah **il-kisra tal-qamar**. Issa l-bdiewa dari kienu jemmu li l-affarijiet miżrugħa jġu 'l quddiem mal-qamar li jkun qieghed jimla, u jistgħu jmorru lura u jmutu jekk jinżerghu meta l-qamar ikun qieghed ibattal. Mal-kisra tal-qamar wiehed għandu wkoll jistenna li tagħmel ix-xita. L-aghaz żmien huwa meta l-qamar ikun fit-telfa tiegħu. Min iqieghed il-qroqqa fit-telfa tal-qamar ikun qieghed jissogra li t-tagħqida bajd li jpoġġi taht il-qroqqa ma tirnexxix u l-flieles jew imutu jew johorġu morda. Dawk li jbatu b'**tal-qamar** aktarx ikunu tnisslu fit-telfa tal-qamar, għaliex **l-epilettiċi** filli jkunu normali, u f'daqqa wahda jintilfu u jinbarmu u jaqgħu ma' l-art. Illum nafu li din hija marda tal-mohħ li tintiret u l-qamar m'għandu x'jaqsam xejn.

Għaliex qamar mimli jissejjah qamar **kwinta**? Il-kelma kwinta hija taqsiira ta' l-espressjoni "*Luna decima quinta*" jew "*quintadecima*" li jfissru l-qamar fil-hmistax-il jum tiegħu għaliex skond ir-ritwal Ruman meta l-qamar ikun mimli jkollu hmistax-il ġurnata.

Ir-Riħ

L-irjeh jilagħbu parti importanti fit-temp ta' kullimkien, hekk ukoll fit-temp ta' dawn il-gzejjer. Wiehed ma jistax jitellem fuq it-temp jekk ma jkunx jifhem fl-irjeh.

L-arja tishon u tiksah skond l-**istaguni** jew l-**izmna**. Fis-**sajf**, meta x-xemx tkun fil-gholi hafna u ddum **tisreg** għal hafna sigħat, l-arja tishon ghax l-art tishon. Fix-**xitwa** l-art tiksah u l-arja tiksah ukoll. Meta l-arja tiċċaqlaq, innejhulha **riħ**. Nghidu **r-riħ jonfoħ**. Meta jonfoħ ftit, nghidulu **riħ hafif**. Meta jonfoħ hafna, nghidulu **riħ qawwi**. Ii-riħ ma jonfoħx dejjem mill-istess naha. Għalhekk ir-riħ għandu diversi ismijiet, skond minfejn jonfoħ. Ismijiet tar-riħ hemm b'kollox **tnejn u tletin**, u l-baħħara suppost li jkunu jafu hom tajjeb, imma ahna se nitkellmu biss mill-aktar tmienja importanti u li kulhadd għandu jkun jafu hom sewwa. Mela, ma ninsewx, rih insemmu għall-post **minfejn ikun jonfoħ** u mhux fejn ikun sejjer.

L-ismijiet tar-riħ huma dawn. Irjeh kardinali jew ewlenin: **It-Tramuntana** jew **Nord**, **in-Nofs in-Nhar** jew **Sud**, **il-Lvant** jew **Est**, u **l-Punent** jew **Ovest**. Dawn jissejhu wkoll l-irjeh il-kbar jew **ir-riħ magħguri**.

Fl-antik kien hemm ismijiet oħrajn: **It-Tramuntana** kienet tisseyjah **ix-Xmiel**, **in-Nofs in-Nhar** kien jissejjah **il-Gibli**, **il-Lvant** kien **ix-Xerq**, u **l-Punent** kien jissejjah **il-Għarb**.

Il-Lvant u l-Punent hemm min isejhilhom ukoll **l-Orient** u **l-Oċident**.

Issa se nghidilkom kif issibu fejn huma dawn l-irjeh. F'nofs in-nhar preċiż oqghod bil-wieqfa fejn ikun hemm ix-xemx. Meta nkunu bil-hin tas-sajf, il-hin irid ikun is-siegha ta' wara nofs in-nhar. Issa, oqghod dahrek lejn ix-xemx. Id-dell ta' rasek ikun

qiegħed jimmarka t-Tramuntana. Ix-xemx ta' warajk tkun qiegħda timmarka n-Nofs in-Nhar. Issa iftaħ idejk berah u pponta b'subgħajk. Sebgħek ta' idek il-lemnija jkun qiegħed jipponta lejn il-Lvant. Sebgħek ta' idek ix-xellugija jkun qiegħed jipponta lejn il-Punent. Issa għid lil xi hadd ipiŋgi vlegġa fuq id-dell ta' rasek biex turi t-Tramuntana. **Il-vlegġa dejjem timmarka lejn it-Tramuntana**. Din il-ħaġa rridu nkunu nafuha biex nifhmu sewwa l-mappi u l-pjanti.

L-ismijiet ta' l-irjeh sekondarji huma dawn: **il-Majjistral**, **il-Grigal**, **ix-Xlokk**, u **l-Lbiċ**.

Il-Majjistral qiegħed bejn it-Tramuntana u l-Punent, il-Grigal jew rih Grieg qiegħed bejn it-Tramuntana u l-Lvant, ix-Xlokk qiegħed bejn in-Nofs in-Nhar u l-Lvant, il-Lbiċ qiegħed bejn in-Nofs in-Nhar u l-Punent.

Ir-riħ jonfoħ l-aktar mill-irjeh sekondarji. Ir-riħ mill-Punent, Majjistral u Tramuntana jissejjah **riħ fuq**, rih niexef u aktarx frisk. Ir-riħ mil-Lvant, Xlokk u Nofs in-Nhar jissejjah **riħ isfel**, rih aktarx shun u umdu. Dan jiġri ghax rih shun ighaddi minn fuq firxa kbira ta' baħar u jiġbor hafna umdita' mill-ilma. Fir-riħ fuq ikollna l-**inxufa**, fir-riħ isfel l-**irtuba** u t-**tagħlik**. Għalhekk, il-qawl ighallimna, "**Ir-riħ fuq itajjar l-ghakur**."

Fi kwalunkwe post, biex imkunu nafu x'riħ hu, l-ewwel insibu l-pożizzjoni ta' l-irjeh, imbagħad naraw minfejn ikun ġej **is-shab**. Jekk is-shab ikun ġej min-naha tal-Punent, ir-riħ ikun punent. Nistgħu nharsu wkoll lejn xi **pinnur**. **Il-pniener** ikunu fuq id-djar tan-nies, fuq xi arblu ta' bandiera jew fuq il-kampnar tal-knisja. **Il-bnadar** ukoll jimmarkaw ir-riħ. Fuq il-baħar nistgħu nharsu lejn **il-kurrent** u naraw minfejn ikun ġej, iżda l-aħjar mod, jekk naraw xi vapur idahhan, ghax **id-duhhan** ukoll jimmarka

CAPTAIN
COOK
HOME-MADE FRESH EGG PASTA
Quality Products
5 DOZEN RICOTTA RAVIOLI
SPITERI Confectionery
NEW

kif ikun qieghed jonfoħ ir-riħ. Għat-tajr u l-ghasafar ta' l-ajru, il-mod kif jonfoħ ir-riħ għandu importanza kbira. Il-qawl iġħid, "**Kull għasfur imur mar-riħ, biss il-bieħ imur kontrih**". Mela l-ghasafar u t-tajr, itiru mar-riħ, iżda meta jiġu biex jinżlu l-art, iduru kontra r-riħ, halli l-inżul ikun sod u r-riħ ma jarmihomx.

Ir-riħ għandu ismijiet oħrajn. **Maltempata** jew **burraxka** tfisser riħ qawwi bix-xita u xi drabi wkoll bis-silġ; **buffuri**, waqgħat tar-riħ qawwija; **grigalata**, **xlukkata**, **majjistralata** u **provenzata**, riħ qawwi mill-Grigal, mix-Xlokk, mill-Majjistral u riħ Provenz (Majjistral ukoll); **riefnu**, **fortunal**, **dagħbien**, **tromba**, **new** u **zinżifru** kollha jfissru forom ta' riħ qawwi li aktarx ikun jobrom. **Furan**, **fewġa**, **sirda**, **żiffa** u **riħ l-art** ifissru forom ta' riħ hafif, b'dan ta' l-aħħar ifisser riħ jonfoħ minn fuq l-art. **Riħ barra** jfisser riħ li jonfoħ minn fuq il-baħar.

Kemm bin-nhar kif ukoll bil-lejl jista' jkollna indikazzjonijiet jekk hux se jagħmel riħ jew le. Wieħed jista' jaqra s-sema kemm meta jkun bnazzi żejt, kif ukoll meta t-temp itella' s-shab u l-ajrijiet tax-xita. Meta jkun bnazzi s-sema jinqara bil-lejl bl-osservazzjoni tal-kwiekeb. B'xorti hażina fi żmienna meta hawn hafna dwal qawwija, is-sema ma jistax jitgawda bil-lejl għax id-dawl artifiċjali jniġġes l-arja u l-kwiekeb ma jibqgħux jidhru minħabba l-awra jew rifless ta' l-arja li tinholoq permezz ta' dan id-dawl artifiċjali. Il-bdiewa kienu josservaw il-kwiekeb biex ikunu jafu x'hin sar. Is-sajjieda, kienu wkoll josservaw il-kwiekeb biex, minbarra l-hin, ikunu jistgħu jaraw jekk humiex sejr in fid-direzzjoni t-tajba. Kliem bħalma huma **t-Trajja tal-Kikkri**, **il-Kawkaw**, **Kewkbet is-Safar**, **iż-Żagħrija**, **it-Triq ta' Sant'Anna**, huma kelmiet u espressjonijiet li kienu komuni f'fomm il-bdiewa u s-sajjieda tagħna.

Hemm hafna oħrajn. Hemm kwiekeb li jitharrku u dawn nġhidulhom **pjaneti**. L-aktar li jidhru prominenti huma Venere jew iż-żagħrija, Marte, u Ġove jew bl-Ingliż Jupiter. Il-kwiekeb l-oħra jzommu dejjem l-istess pozizzjoni u dawn jissejġu **stiele fissi**. Dawn huma miġbura flimkien fi **mħalel** jew gruppi b'ismijiet differenti bħal nġhidu aħna: **id-debb il-kbir**, **id-debb iż-żgħir**, **il-ġgant** jew Orion, u ma' dawn hemm imbagħad l-imħalel taż-żodjaku li huma tnaħ: Per eżempju, **id-Dorbies**; Leo; **it-Tewmin**, Gemini; **il-Mizien**: libra; u oħrajn. Il-kwiekeb fissi jew l-istiele jimxu flimkien mil-lvant għall-punent, l-istess bħax-xemx u l-qamar.

Il-kwiekeb fis-sema jteptu. Minnhom infushom, billi huma pjaneti jew xmux 'il bogħod hafna, il-kwiekeb ma jteptux. Mela t-teptip li naraw ikun ikkawżat mill-atmosfera, jiġifieri mill-arja li hemm madwar id-dinja. Hawn tajjeb infakkru li fl-antik, qabel ma ġew ivvintati t-teleskopji, kienu jemmnu li l-istiele u l-kwiekeb kienu t-toqob tal-ġenna!

Halli issa naraw il-qawl tagħna xi jġħid: "**Il-kwiekeb tegħmeħ, għandna r-riħ**". Jiġifieri, meta jkun hemm hafna teptip tal-kwiekeb, aktarx ikollna r-riħ għaliex l-ewwel ċaqliq fl-atmosfera jinħass fin-naħat ta' fuq. Hekk ukoll, "**Meta l-kwiekeb ilebilbu, stenna riħ qawwi**".

Bin-nhar il-bdiewa, is-sajjieda u n-nassaba jaqraw is-sema għax skond is-shab jistgħu jkun jafu hux ġej riħ jew le. Shab sura ta' **rix imqatta'** jew **palma**, aktarx jindika li ġej ir-riħ jew ir-riħ ma jdur. Shab **naqset il-fekruna** jfisser jew xita bil-qliel, jew riħ fortuna. **Riħ fortuna** jew **fortunal** ifisser riħ qawwi. Sema bil-palm jew bis-**suf tan-nghaġ** ifisser li aktarx ġej temp bix-xita jew riħ li ma jdur mix-xlokk għall-punent.


(Jissokta)

LAVA
SOLAR HEATERS

the heaters that keep you smiling even after you receive your electricity bills!

No. 1
for Prices & Quality

"HILITE" Hardware Store,
St. Bert Street, Xewkija, Gozo.
Tel: 2155 5736, 9947 8884 - Fax: 2155 5736
Email: hilite@maltanet.net



LANTERN

**Guest House
Restaurant • Pizzeria**

MARSALFORN - GOZO

Tel: 562365 • Fax: 556285
Mobile: 09877648 / 09883028
Residence: Tel: 554186
E-mail: romx@vol.net.mt


SEA VIEW
APARTMENTS
ALSO AVAILABLE

A Whole New Look

Sharmain's Styling Salon

57,
St. Joseph Square
Zala, Gozo
Tel: 2156 6236

Xerri l-Bukkett



Bar

Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala

Tel. 553500

GELAT TA' VERU...
...DOQTU???
BAXAN ORIGINAL

SMUGGLER'S CAVE
BAR • RESTAURANT • PIZZERIA
IL-MENQA - MARSALFORN - GOZO
TEL: 551005 - 551983 FAX: 559959

TEKNO ZONE

T.V.'s, Hi Fi Systems, Mobile Phones & Accessories,
Cordless Phones, Car Audio & much more.

Call Peter & Maureen Mercieca

Fortunato Mizzi Street, Victoria, Gozo, Malta.
Tel/Fax: 21565304 Mobile: 09491809 / 09854176
e-mail: teknozon@maltanet.net



IL TERRAZZO

Bar & Restaurant

• St. Simon Street, Xlendi, Gozo •

Host: Joseph Mercieca
Tel: 562992, 556594 • Mobile: 0944 6833 • Pager: 357 4242
E-Mail: www.terrazzo@waldonet.net.mt
Web Site: www.gozo.com/terrazzo

FUQ L-INTERNET

RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>




ĠUŻEPPI GRECH U L-MITHNA TA' KOLA FIX-XAGHRA

F'din il-harġa ser nitilghu sax-Xagħra fejn ser inżuru l-Mithna ta' Kola. L-ewwelnett ta' min jgħid li din iġġib dan l-isem peress li missier l-aħħar taħhan ta' din il-mithna, Ġużeppe Grech, kien jismu Kola, u hekk bdiet tissejjah il-Mithna ta' Kola. Ġużep, li miet fl-1987, baqa' jhaddem il-mithna sa l-aħħar gwerra għal dak li hu xogħol kummerċjali, imma baqa' jżommha f'kundizzjoni li taħdem sa' l-aħħar.

Tant kellu għal qalbu l-imitieħen li meta fis-sena 1979 sema' li l-maltemp kien għamel herba mill-mithna tax-Xarolla fiż-Żurrieq, Malta, kien gie l-Ġgantija, fejn kont qieghed xogħol, u wrieni x-xewqa li jmur iż-Żurrieq biex jurihom jew jgħinhom isewwuha, u dan ried jagħmlu bla hlas, hliet li jaħsbulu għall-irqad u l-ikel. Għadni qed narah b'dawk għajnejh zoroq jilmghu bir-rispett li kellu lejn dawn il-monumenti. Ftiet wara kelli l-okkażjoni li nkellem lill-Ministru tal-Affarijiet Barranin u Kultura ta' dak iż-żmien, u wrejtu bix-xewqa ta' Ġużeppe Grech. Kien qabel mieghu li ssir xi haġa, imma l-affari ma mxiex iktar minn daqshekk.

Darb'ohra, permezz tal-habib tiegħi Lorrie Saliba, kont mort inżur lil zitu Marinton, li toqghod fil-mithna li tinsab fi Triq Ghajn Qatet, wara San Franġisk fir-Rabat, hawn Għawdex, u fost hafna kliem iehor kont semmejtliha lil Ġużeppe u dritt qabżet qaltli li meta kien għadu jiflah, sikwit kien jgħaddi l-mithna biex jara li kollox kien f'postu fil-mithna. Dawn huma żewġ episodji li kont imdahhal fihom jien u li juru kemm Ġużeppe kellu għal qalbu l-imitieħen tar-riħ, u kien dan iż-żelu li żamm il-mithna ta' Kola milli tingered bħalma għalhom hafna mtieħen ohra.

Hafna mill-ghodda li nsibu għall-wiri fil-mithna kienu ta' l-istess Ġużeppe Grech u bosta minn h o m għamilhom huwa stess Kien juża' l-ghodda biex iżomm il-mithna



Il-Mithna ta' Kola - Xagħra



Guzeppi Grech- l-aħħar taħhan tal-Mithna ta' Kola

Il-Bidu tal-Imtiehen.

Nigu issa biex nghidu xi haġa dwar l-istorja ta' l-imitiehen tar-rih. Dawn l-imitiehen ġew introdotti f'Malta mill-Kavallieri ta' San Ġwann. Kif nafu illum kien il-Gran Mastru Nikola Cottoner (1663 - 1680) li ġab espert tal-imitiehen minn Majorja, il-post fejn twieled u trabba l-istess Gran Mastru, biex jintroduci l-imitiehen b'sitt antenni. Dawn it-tip ta' mtiehen kienu jikkonsistu biss fit-tromba minghajr il-kwartieri tat-taħhan. F'Bormla, fil-post magħruf bhala Fuq Santa Margarita, għad hemm wahda mill-ghaxra li kienu nbnew mill-Gran Mastru Cottoner. L-imitiehen li nbnew f'Għawdex fi żmien il-Kavallieri nbnew taht il-Gran Mastri Perellos, De Vilhena u Lascaris. B'kollox inbnew madwar tnax -il wahda f'Għawdex, imma din ta' Kola biss li għada f'kundizzjoni tajba u bil-makkinarju kollu. Din il-mithna nbriet fis-sena 1725, imma kellha terġa tinhatt minhabba li l-kwalità tal-gebla u tat-tajn kienu nferjuri. L-istess gara lil xi mtiehen fin-Nadur u fil-Għarb.


Din reġghet inbriet xi ftit snin wara u fl-1731 tpoġġa il-makkinarju ta' ġewwa u giet mikrija lil Pawlu Refalo għal 144 skud fis-sena. Fl-1807 kienet mikrija lil Liberato Scicluna għal 710 skudi fis-sena u 6 tiġġiet. Kien fis-sena 1840 li beda jhaddimha ċertu Nikola Sammut mis-Siġġiewi, li jiġi hu n-nannu ta' Manwel Sammut miż-Żurriq, li għadu mimli bil-ghomor u li kien jiehu hsieb il-mithna tax-Xarolla, li issa qiegħda f'dejn ibnu Ġoġ. Nikola Sammut kien hadha b'ċens annwali ta' £33. 19s 2d.(33lira, 19-il xelin u 2 soldi) u warajh hadha Nikol Grech li jiġi missier Guzeppi Grech.

L-Għażla tal-Post

L-imitiehen kienu jinbnew fuq art kemm xejn għola mill-kumplement tal-bini jew anke fuq biċċa art miftuha u inwarrba mill-istess bini biex ma jkollomx xkiel minhabba r-rih. Fil-bliet kienu jinbnew fuq l-ghola partijiet jew fuq is-swar halli jahkmu kull żiffa. Ebda bini ma seta' jinbena fil-qrib tagħhom b'aktar minn sular wiehed.

f'kundizzjoni tajba u li tista' taħdem. Naturalment, fl-aħħar snin, il-mithna ma kienitx tintuża u għalhekk kien jaħdem dak kollu li kien jiġi għal idejh biex jaqla' l-hobża ta' kuljum. U hekk hadem kemm ta' taħhan, bil-mithna żghira li taħdem bl-idejn u li kien ivvinta hu stess fis-sular t'isfel, fejn kien jithan il-ful ghas-sajjieda; kemm ta' haddied, kif jixhdu l-forġa u l-inkwina flimkien ma' l-ghodda; kif ukoll ta' mastrudaxxa, li bhala prova nsibu l-bank tal-injam, kif ukoll numru ta' ghodda marbuta ma' din is-sengħa. Huwa halla kollox lill-knisja biex jinfetaħ mużew bihom.

Meta matul it-Tieni Gwerra, minhabba n-nuqqas ta' żejt, l-imitiehen ta' l-istim ġew imwaqqfa, Guzepp kien biezel hafna kemm biex ihaddem il-mithna tiegħu kif ukoll biex jgħin lit-taħhana shabu jsewwu l-imitiehen tagħhom, li biċċa minnhom kienu ilhom weqfin is-snin. Hekk dan il-bniedem kellu sehem tassew importanti matul l-gwerra biex il-poplu Għawdexi ikun fornut bid-dqiq tant bżonnjuż f'dawk is-snin tal-biża'. F'dak iż-żmien Guzepp irranga madwar sebgħin mithna.



L-Għodda li ħalla Guzeppi Grech

Madre Margerita De Brincat - 9



L-aħħar ritratt ta' Madre Margerita qabel ma' mietet

“Inħobbu l-Imħabba” -espressjoni ta' Madre Margerita

jikteb Angelo Xuereb

Madre Margerita kienet mixgħula bl-imhabba lejn Alla. Għaliha kien jiġi l-ewwel u qabel kollox. Jidher li għet influwenzata mill-espressjoni mistika ta' San Franġisk ta' Assisi li kien iġhid: “L-imhabba mhijjex mahbuba”, u harġet bl-espressjoni sabiha: “Inħobbu l-Imħabba”.

Biex nifhmu aħjar kemm kienet thoss l-imhabba ta' Alla, tajjeb li naraw ftit mill-kitba tagħha:

“Imhabba tithallas b'imhabba oħra. Inħobbu mela, b'imhabba bla qies lil Dak li wkoll habbna b'imhabba bla tarf! Ikun dejjem f'qalbna, f'fommna, f'moħħna; ngħixu dejjem hajja ta' mħabba mill-qalb, helwa, ukoll f'waqtiet ebsin, l-aqwa li dak li nagħmlu, nagħmluh dejjem għall-akbar glorja u għieh tiegħu”.

“F'waqtiet oħra nhoss il-herqa li nistrieħ f'Dik il-Qalb, fuq dak is-Sider minn tiegħu. Inħobbu u noffru lilna nfusna bhala vittma flimkien mal-Kollox tagħna li jitfa' l-kastigi helwin tiegħu fuq il-bnedmin biex iressaqna lejħ, bhala Missier ta' hniena l-aktar kbira”.

Il-fundatrici tas-Sorijiet tal-Qalb ta' Ġesu` esprimiet din l-imhabba f'diversi forum: permezz tat-talb, tpattija għall-midinbin, kif ukoll fiż-żelu apostoliku. Izda fl-istess hin kienet prattika hafna. Hija tikteb: “L-imhabba mingħajr hafna tbatija, saġrificċju u umiljazzjoni m'hi mħabba xejn”. Darba oħra kitbet: “U billi n-nar filwaqt li jsahhan, idawwal ukoll, hekk ir-ruh li tabilhaqq thobb, fl-istess waqt tkun ukoll umli u ubbidjenti”. L-imhabba taqbad fiha ma kenitx espressjoni biss izda programm ta' hajja prattika fil-hajja ta' kuljum.

Nistgħu ngħidu li din l-imhabba kienet thossha verament fil-qalb tagħha. L-imhabba lejn Alla kien bhāl nar jixgħel fiha. Fit-28 ta' Mejju 1895 hija kitbet: “Inħobbu l-imhabba. Inħobbu l-imhabba. Ejjew, ejjew erwieħ halli thobbu l-imhabba”. Bhala Franġiskana, fil-Milied u fil-Ġimgha l-Kbira kienet thoss esperjenza kbira ta' mħabba lejn Ġesu`.

Dan li għidna fuq Madre Margerita ma għandhux iwassalna biex nifhmu li hija tant kemm kienet mitlufa fl-imhabba lejn Alla ġie li ttraskurat id-dmirijiet tagħha. Din l-imhabba wasslitha biex tagħmel kull xorta ta' saġrificċji u ċahdiet, billi tkun sensitiva għall-bżonnijiet tal-proxxmu u għall-ġid spiritwali fost it-tfal.

L-imhabba tagħha lejn Alla ma kellhiex limiti. Lejn l-aħħar jiem ta' hajjitha lissnet din l-espressjoni: “Halluni mmur. Ma niflaħx iżjed. Halluni mmur”. Suor Delfina halliet bil-miktub fuq l-istat tagħha f'dawn il-jiem: “Hi kienet taqbad bl-imhabba divina, meta kont neħdilha l-polz f'idejja ma kontx inkun niflaħ inżommu daqs kemm kien ikun shun”. Anke t-tabib li kien jieħu hsiebha, Dr. Anton Tabone, ma kienx jaf jispjega għaliex dik is-shana kienet daqshekk għolja f'ġisimha.

Jalla Madre Margerita tkun eżempju ta' kif għandna nhobbu lil Alla; fl-emozzjonijiet tagħna kif ukoll fil-hajja ta' kuljum bil-ferħ u d-diffikultajiet tagħha.

gozo press
OFFSET & LETTERPRESS PRINTING - GRAPHIC DESIGN STUDIO

GP gozo press

**Offset & Letterpress Printing
Graphic Design Studio**

Mġarr Road, Għajnsielem, Gozo - Malta.
Tel: 2155 1534 - Fax: 2156 0857 - Mob: 9982 6350
E-mail: gozopress@onvol.net

MARIO
DISPENSING OPTICIANS

57, MAIN GATE STREET, VICTORIA, GOZO.
Prop.: Mario P. Grech F.A.D.O. (Lond.).
Appointments for
EYE TESTING / EXAMINATION
by the Latest Computer Technology
and Eye Specialists
Telephone: 55 65 28 / 56 33 31

*Ehilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAPP,
ALUMINIUM U PLASTIC, KIF UKOLL FLY SCREENS.




**KOLLOX BI
PREZZIJET
RAĠJONEVOLI**

Għal aktar dettalji rrikorru għand:



David Cocco Palmieri Street, Nadur, Gozo
Tel. 21553352/21562211 - Mob. 999 5001 - Fax 21562211



*Issa tista'
tħawwar
il-borma
bħal dari*

*Issib Hwawwar, Hxejjex Aromatici,
Frott Imqadded għall-Ħelu
u Prodotti oħrajn għall-ikel.*

**14-15 KERĊEM ROAD, VICTORIA VCT 104, GOZO.
TEL: 2156 2160**

int u sahħtek



Dr. Mario Saliba M.D.

Is-Servizzi tas-Sahħa

L-iffinanzjar tas-servizzi tas-sahħa huwa problema mad-dinja kollha. L-ebda pajjiż ma jonfoq biżżejjed f'dan il-qasam soċjali. Iktar ma l-istat johroġ flus għas-sahħa iktar irid jara minn fejn ser iġib dawn il-flus.

Is-sistema tas-sahħa ta' pajjiżna hija bbazata fuq dik Ingliża li nholqot fl-1948 minn Lord Bevan li kien Ministru tal-Gvern Laburista ta' dak iż-żmien. Il-prinċipju fundamentali tas-sistema kollha hija li ċ-ċittadin jirċievi s-servizzi kollha tas-sahħa li jkollu bżonn minghajr ma direttament ihallas xejn għalihom fil-post fejn jirċevihom. F'Malta is-servizzi tas-sahħa huma totalment b'xejn għal kull ċittadin. Huwa stmat li l-ispiza għall-qasam tas-sahħa hija bejn 8 u 10 fil-mija tal-Prodott Gross Domestiku (GDP). Dan l-infiq jikkompara tajjeb ma' dak ta' pajjiżi oħra fl-Ewropa għalkemm fil-maġġoranza ta' dawn il-pajjiżi l-flus mhux kollha ġejjin minn fondi pubbliċi iżda mis-settur privat ukoll.

Meta wiehed jikkunsidra s-servizz tas-sahħa f'Malta, kull gvern jipprova jtejbu u kollox ma' kollox in-nies huma sodisfatti mis-servizz. F'Malta għadna ma wasalniex fis-sitwazzjoni fejn biex issirlek operazzjoni mhix urgenti trid tistenna snin. Minkejja li qed jilhqnu numru kbir ta' tobbja fil-qasam tal-medicina primarja, fiċ-Ċentri tas-Sahħa hemm nuqqas ta' tobbja u s-sitwazzjoni ma tistax tibqa sejra hekk. Jista jkun li jekk issir xi riforma fis-servizzi tas-sahħa l-ewwel pass jittiehed f'dan il-livell primarju. Madwar sena oħra, meta f'Malta jitlesta l-isptar il-ġdid, is-sistema ta' hinijiet ta' kif jahdem l-isptar trid tinbidel ukoll. Dawn huma tibdiliet fundamentali li jridu jsiru fil-qasam tas-sahħa.


F'dawn l-aħhar 50 sena n-numru ta' nies li qabzu il-65 sena rdoppja u kważi lahaq cifra ta' 20 fil-mija tal-popolazzjoni. L-anzjani normalment ikollhom bżonn aktar kura minhabba mard kroniku li huwa komuni f'età avvanzata. Għalhekk hemm min jirraġuna li ż-żieda ta' l-anzjani ser iżzid l-ispiza fil-qasam tas-sahħa. Iżda esperti oħrajn isostnu li dan mhux il-każ. John Williams, ekonomista magħruf, fil-ktieb tiegħu "Stat Ahjar ta' Sahħa", jghid li din l-idea mhix realistika, għax dak li jghodd individwalment ma japplikax għall-popolazzjoni kollha.

Fattur iehor li qieghed iżid l-ispejjeż huwa l-avvanz fit-teknoloġija medika u ż-żieda fl-apparat mehtieg. Illum ċerti operazzjonijiet speċjalizzati, bħal dawk tal-qalb u trapjanti, qegħdin iqumu hafna u hafna flus. Ahna għandna żvantagġ ukoll għax l-apparat u l-medicini kollha li għandna bżonn irridu nixtruhom minn barra u għalhekk jiġuna oghla minn pajjiżi oħra fejn dawn ikunu manifatturati. Barra minn hekk hemm spejjeż kbar biex il-gvern jirraġuna u jzomm l-isptarijiet li għandna. Wiehed ma jridx jinsa l-ispiza enormi li pajjiżna dahal għaliha bil-bini ta' l-isptar il-ġdid, li meta jkun lest jirrekjedi elufi kbar ta' liri kuljum biex jitmexxa.

Barra l-età u t-teknoloġija moderna, l-abbundanza taż-żminijiet moderni qieghda twassal biex id-domanda għas-servizzi tas-sahħa tiżdied. Illum aktar nies qegħdin imorru għand it-tobba. Barra minn hekk, l-aspettattiva tan-nies hija ferm akbar u jippretendu aktar, kemm bhala kura u kemm bhala servizz. Is-servizz huwa dritt ta' kull ċittadin irrispettivament mill-qagħda finanzjarja tiegħu.

Iżda dan id-dritt ma jagħtiniex dritt biex nabbużaw mis-sistema. Hemm diversi modi kif isir hala fis-sistema tas-saħha, fosthom it-tehid ta' medicini li ma jkellniex b'zonnhom.

Minkejja l-infiq fuq is-saħha dejjem jiżdied u jinħass il-b'zonn ta' aktar fondi. Iżda l-Malti jgħid: "Thott minghajr ma trodd sa fl-ahhar is-swar thott". Jekk ma narawx x'ser nagħmlu biex niffinanzjaw is-sistema tas-saħha ta' pajjiżna din ser tidhol fi krizi fil-futur. S'issa l-fondi kollha għas-servizzi tas-saħha jiġu mit-taxxi, allura biex is-servizz jibqa' jinghata, jridu jiżdiedu t-taxxi. It-tkabbir ta' l-ekonomija mhux biżżejjed biex jagħmel tajjeb għall-infiq dejjem jiżdied fis-sistema tas-saħha. Anke pajjiżi li huma ekonomikament f'saħħithom, m'humix kapaċi jzommu servizz tas-saħha minn fondi pubbliċi biss. Nahseb li wasal iż-żmien li anke f'Malta nistudjaw l-affarijiet u naraw x'alternattivi hemm biex is-servizz tas-saħha jibqa' jitjeb u jkun sostenibbli.



Fil-pajjiżi Ewropej u fl-Amerika s-servizz tas-saħha huwa meġjun mis-settur privat billi n-nies huma msehbin fi skemi ta' assigurazzjoni li huma mħallsin mill-individwi, minn min ihaddem u mill-istat flimkien. Jekk persuna tkun fuq il-benefiċċju soċjali din xorta jkollha d-dritt għas-servizz tas-saħha billi l-assigurazzjoni tagħha tkun imħallsa kollha kemm hi mill-istat. Sistemi ta' assigurazzjoni ta' diversi modi nsibuhom jaħdmu tajjeb hafna fil-Ġermanja, Franza u l-Amerika. Fejn dawn is-sistemi ma jeżistux, bħal fl-Ingilterra, għal kemm il-kura hija tajba, is-sistema u s-servizz jinsabu fi krizi. Dan ma jfissirx li f'dawn il-pajjiżi kolloxx huwa ward u żahar f'dawk li huma servizzi tas-saħha, iżda meta tqabbel pajjiż ma' iehor issib li l-aħjar servizzi jinsabu f'dawk il-pajjiżi li għandhom is-settur privat msieheb magħhom. F'dawn il-pajjiżi ma hemmx differenzi bejn sptarijiet statali u dawk privati, u *waiting lists* kważi ma jeżistux. Barra minn hekk, il-kwalità tas-servizz hija mill-aħjar u effiċjenti.

F'Malta r-rizorsi tagħna huma limitati u għalhekk irridu nsibu modi oħra kif il-pajjiż jiffinanzja s-servizzi tas-saħha biex dawn jitjebu u jkunu sostenibbli fil-futur u ma jkunux ta' piż fuq uliedna. Hemm diversi sistemi u modi kif dan jista' jsehh u tajjeb li wiehed jistudja x'alternattivi jeżistu. Nahseb li kien hawn b'zonn kbir li din il-problema tkun studjata u diskussa mill-partijiet kollha kkonċernati: poplu, professjonisti u haddiema fil-qasam tas-saħha, amministraturi u politiċi. Is-settur ekonomiku, b'mod speċjali l-industrialisti u min ihaddem, għandhom sehem importanti għax wara kolloxx huma jridu jissussidjaw is-sistema billi jhallsu parti sewwa mill-assigurazzjoni tal-haddiema tagħhom. Hafna azjendi privati ġa dahhlu skemi ta' assigurazzjoni għall-impjegati tagħhom.

Illum jew għada s-sistema kif tkun finanzjata n-nefqa fis-servizzi tas-saħha trid tinbidel. Dan għandu jkun ta' sfida fil-futur u rridu niffaċċjawh. Fl-opinjoni tiegħi l-importanti hu li, isir xi jsir, il-prinċipju għandu dejjem jibqa' li min mhux f'pożizzjoni finanzjarja biex ihallas l-ispejjes għas-servizzi tas-saħha għandu jkollu l-għajjuna kollha mill-istat.

Nota: Min irid jagħmel kuntatt bl-email ma' Dr. Mario Saliba jista' juza' l-indirizz: msaliba@waldonet.net.mt

Links
Travel

*Your link
to the world!*


Organisers for Group Tours, Honeymoons,
and all other types of Worldwide Travel

47, Republic Street, Victoria, Gozo VCT 103, Malta.

Tel: 356 2156 0180, 356 2155 6476 Mob: 9949 5700

Fax: 356 2156 0181

Email: travel@linksmalta.com Web: www.linksmalta.com



Ix-Xagħra jirbħu l-Ewwel Post fis-Sitt Edizzjoni tal- “Logħob Mingħajr Konfini”

It-tim rappreżentattiv ta' Xagħra nrexxielu għall-ewwel darba jirbah il-“Logħob Mingħajr Konfini 2002” meta spiċċa fl-ewwel post b'69 punt, hamsa vantaġġ fuq ir-*runners-up* Żebbuġ. Propju fl-aħħar sentejn Xagħra kienu dejjem spiċċaw fit-tieni post. Fit-tielet post spiċċaw l-*ex-champions* Sannat b'61 punt, mentri d-debuttanti Kerċem spiċċaw ir-raba' bi 38 punt. Wara li spiċċa l-Logħob, Joe Bajada, *chairman* tal-Bord Sportiv Ghawdexi qassam it-trofej, kif ukoll medalja lil kull min ipparteċipa. Fil-bidu tad-diskors tiegħu beda biex sellem lit-timijiet kollha parteċipanti, kif ukoll lill-pubbliku li segwa l-logħob li sar fil-*Car Park* ta' Marsalforn nhar is-Sibt 31 ta' Awwissu. Din is-sitt edizzjoni ta' dan il-“Logħob Mingħajr Konfini” kienet organizzata bl-istess skop bhal dawk ta' qabilha, fejn barra milli l-atleti ddevertew flimkien, kien hemm ukoll l-inizjattiva biex permezz ta' din l-attività sportiva jiġu mghejjuna diversi għaqdiet li qed jaħdmu bi skopijiet nobbli u filantropiċi. Fil-fatt din is-sena l-għbir kollu se jmur għall-Moviment Missjunarju Ġesu' fil-Proxxmu, ir-*Respite Centre* ta' Ghawdex, kif ukoll il-Missjoni Madonna ta' Pinu fl-Albanija. Joe Bajada kompli jgħid li grazzi

għall-ko-organizzaturi l-*Leisure & Animation Enterprises*, din l-edizzjoni giet amalgamata ma' kampanja ta' għbir għall-karita minn fuq uhud mir-radjijiet lokali.

Iċ-*Chairman* tal-Bord Sportiv Ghawdexi zied jgħid li għal darb'ohra sfortunatament, minkejja d-diversi konfermi ta' parteċipazzjoni minn Kunsilli Lokali ohrajn tant ġimghat ilu, reġa' kien hemm uhud li rtiraw fl-aħħar granet. Huwa zied jgħid li jaf li kultant biex tiffirma tim kompost minn nofshom tfajliet u n-nofs l-iehor ġuvintur, huwa pjuttost diffiċli, għalhekk habbar li bhala Bord lesti li jekk sena ohra jerġa' jiġi organizzat, probabilmnt ikun hemm iktar flessibilita' fil-kompożizzjoni tat-timijiet, biex jiġi iffacilitat iktar ix-xogħol tal-Kunsilli Lokali biex jiffurmaw it-tim. Joe Bajada tenna li dan l-impenn li wrew dawn iż-żgħażaġh li permezz ta' solidarjetà bl-isports għenu lil haddiehor jifhem kif jista' jservi bhala eżempju haj għal żgħażaġh ohra.


Finalment huwa rringrazzja lil *Leisure & Animation Enterprises* li flimkien mal-Bord Sportiv Ghawdexi organizzaw din l-attività. Fuq kollox huwa rringrazzja lill-kollega Carmel Thewma u



l-haddiema tal-Kumplex Sportiv għax-xogħol li wettqu biex organizzazzjoni tali setgħet thalli l-frott mixtieq. Joe Bajada radd hajr ukoll lil Joe M. Attard li mexxa s-serata b'mod tant divertenti. Grazzi mill-qalb marret ukoll lejn il-kumpaniji u ditti li għoġobhom jisponsorjaw din l-attività, fosthom lil Vodafone, Lowenbraw, Marsovin, H.H. Ltd., Tasika Auto Dealer u Domenic Department Stores, kif ukoll lill-kantant Joe Demicoli li kompli ferraħ lil dawq prezenti. Grazzi wkoll marret għall-Kunsilli Lokali li hadu sehem, fejn Kerċem hadu sehem għall-ewwel darba. Huwa rringrazzja wkoll b'mod speċjali lill-Kunsill Lokali taż-Żebbuġ

ta' l-ghajjnuna kollha li taw fejn mhux biss reġġhu għal darb'ohra hargu l-permessi meħtieġa biex dan il-logħob isir fit-territorju tagħhom, iżda wkoll għal ghajjnuniet ohra li offrew. Grazzi ohra marret għall-kumpanija ta' Leo Said, il-Kumitat tal-Kultura, St John Ambulance Brigade, kif ukoll lill-pulizija ta' l-ghajjnuna u l-koperazzjoni li offrew. Radd ta' hajr iehor mar lejn ir-Radjijiet RTK, Calypso, Capital u Fantasy għall-pubblicita' li taw mhux biss lil din l-attività iżda lill-Kampanja ta' Karita' li giet ukoll amalgamata ma' din l-edizzjoni. Huwa temm id-diskors tiegħu billi ferraħ lir-rebbieha u lil dawq kollha li hadu sehem.





kurzitaġiet

minn
madwar

id-Dinja

migbura minn Pierre Mejlak

◆ *Iljieli f'vann għal doughnut*

Raġel Amerikan u ibnu ghamlu żewġt' iljieli jorqdu f' vann biex ikunu ċerti li jkunu minn ta' l-ewwel li jduqu tip ta' *doughnut* ġdida fi New England! L-isforzi taghhom ġew ippremjati għaliex meta semghu b'dan, is-sidien tal-kumpanija li tipproduċi l-*Krispy Kreme Doughnuts*, irregalawhom biżżejjed *doughnuts* għal sena shiha! Kienu Richard Ahern u ibnu Christopher li daqu għall-ewwel darba d-*doughnut* il-ġdida fil-hanut ta' Newington, f'Conneticut.

◆ *Shampoo fuq l-istage tal-linja*

Il-kumpanija li tipproduċi x-*shampoo* '*Head and Shoulders*', varat skema ġdida ta' pubbliċita'. Permezz ta' din l-iskema, l-*bus shelters* kollha f' Sheffield għandhom riha tax-*shampoo* li tipproduċi l-kumpanija. L-amministrazzjoni ta' Sheffield laqgħet b'sodisfazzjon din l-innovazzjoni għaliex qed tnaqqas ir-riha ta' dhahen li kien ikun hemm f'dawn il-postijiet frekwentati min-nies.

◆ *Qattusa timxi 360 mil*

Qattusa li kienet giet irrapurtata nieqsa mis-sidien taghha, instabet 360 mil bogħod mid-dar. Il-qattusa *Gallagher* ta' tliet snin instabet xahar wara t-tluq taghha mid-dar f'Hampshire. Sidha, Rachael Pedley, qatt ma emmett li l-qattusa setgħet tmut bil-ġuh jew tittajjar minn xi karozza, għaliex, skond hi, kienet qattusa avventuruża hafna u dejjem fuq l-allert.

MONUMENTI U ĠONNA TAL-ĠENN... B'KAROZZI QODMA!



Il-bniedem modern ma tafx fejn jista' jasal bl-immaginazzjoni fertili tiegħu! Sahansitra fl-użu ta' karoZZi qodma!... Jim Reinder minn Nebraska (U.S.A.) waqqaf riproduzzjoni perfetta tal-*“Stonhenge”* u bidilha f' *“Carhenge”* bi 38 karoZZa qadima tal-50's u 60's, fl-1982. F'ghoxrin sena marru madwar miljun ruh jaraw din il-ġennata! U Lee Wells mill-Ingilterra fettillu jiksi l-karoZZa tiegħu Ford Fiesta bil-haxix tat-*“turf”* biex żgur is-sadid ma jidhrix u jkollu *“ġnien”* jiġri dejjem miegħu! U ahna narmu l-karoZZi qodma ġol-ghelieqi... għall-ġrieden!



M. & L. REFALO Ltd.


60, Racecourse Street, Xaghra, Gozo.

Tel: 21552855 • Fax: 21563740 • Mobile: 9947 5855

Website: www.mlrefalo.com

E-mail: mlrefalo@melita.net • service@mlrefalo.com

**WITH
REMOTE
CONTROL**



**FREE
QUOTES**

**SECTIONAL DOORS
FOR GARAGES
+ Remote Control**

**WE ALSO PRODUCE ALL TYPES OF
ALUMINIUM & DOUBLE GLAZING**

GHONJA FIS-SERVIZZ TA' MĦABBA



*Caritas
Għawdex*

JIEM IMPORTANTI

biex INT taħseb iktar f'HUTEK

JUM IL-KARITÀ
Fil-Festa ta' Kristu Re

JUM IL-MORDA
Fil-11 ta' Frar

JUM IL-PERSUNI B'DIŻABILITÀ
Fit-3 ta' Diċembru

KAMPANJA TA' SAGRIFIĊĠU
Matul ir-Randan kollu

JUM IL-ĦAJJA
Fl-Ewwel Ħadd ta' Frar

JUM IL-ĠENEROŻITÀ
Qrib il-Festa Titulari ta' kull Parroċċa